


# اِبْرَارِ عَلَیْہِ رِضْوٰی



مُصَنَّفُ

مُحِبُّ اَعْلٰی اَحْضَرَتْ فَقِیْہِ اِسْلَامِ مُحَمَّدِ عَلٰی الرَّحْمٰنِ مَحْبِبِّ اَبُو طَهْرٍ رِضْوٰی عَلَیْہِ الرِّحْمَہُ

اَنْجُوْنُ فِیْضَانِ نَسِیْرَ کَارِ مَحْبِبِّ اَبُو طَهْرٍ رِضْوٰی سَیِّدِ اَمْرِ طَرِیْقِ اَبُو طَهْرٍ

الحبل القوی لهدایة الغوی  
۱۳۲۰ هج  
المعروف به

## اثبات تقلید شرعی

مصنف

محبت علی حضرت فقیہ اسلام ابو الولی علامہ محمد عبد الرحمن محبی  
علیہ الرحمۃ پوکھریوی مظفر پوری

ترتیب جدید

اسیر محبی مولانا ریحان رضا انجم مصباحی

ناشر

انجمن فیضان سرکار محبی پوکھریا شریف سیتا مڑھی بہار

ٹاور کنبیو ٹریڈنگ کمپنی



۱۳۲۰ھ

نام کتاب : الحبل القوی لهدایة الغوی

نام ترتیب جدید : اثبات تقلید شرعی

مصنف : محبت علی حضرت علامہ حافظ محمد عبد الرحمن محبت علیہ الرحمۃ والرضوان

ترتیب اول : ابو المساکین علامہ ضیاء الدین نیلی بھیت

ترتیب جدید : اسیر محبی ریحان رضا انجم مصباحی

طبع اول : ۱۳۲۰ھ مطابق ۱۹۰۲ء

طبع ثانی : ۱۳۲۲ھ مطابق ۲۰۰۱ء

پروف ریڈنگ : مولوی وجہ القمر، مولوی عالمگیر رضوی

کمپوزنگ : قادری کمپیوٹرس گھوسی ضلع مٹو

ہدیہ : ۱۵ روپے

### ملنے کے پتے

- (۱) خانقاہ رحمانیہ نوریہ پوکھریراشریف، رائے پور، سیٹامڑھی بہار
- (۲) رضوی کتب خانہ پوکھریراشریف، رائے پور، سیٹامڑھی بہار
- (۳) مولانا جاوید اختر پوکھر ٹولہ بسفی، بھیرواکتول ضلع مدھوبنی
- (۴) پرنسپل مدرسہ قادریہ سلیمیہ چاند پورہ، ایسواپور، چھپرہ بہار
- (۵) دائرۃ المعارف الامجدیہ جامعہ امجدیہ رضویہ گھوسی ضلع مٹو پونی
- (۶) ادارہ اسلامی غوث الوریٰ مخدوم سرائے سیوان بہار
- (۷) فیضی کتاب گھر مہسول چوک سیٹامڑھی بہار

بسم الله الرحمن الرحيم

## سرکار محبتؐ، ایک تعارف

تیرہویں صدی ہجری کے نصف آخر اور چودھویں صدی کے اوائل میں برصغیر ہندوپاک کے سپہرے علم و فضل پر جو قابل قدر اور مقتدر، باوقار اور باعظمت شخصیتیں مہر و ماہ بن کر ضو قلم ہوئیں اور اپنے انوار و تجلیات سے ایک عالم کو منور مجلی کیا ان میں حقائق آگاہ، معارف دستگاہ، عمدۃ الثقلین، محبت علی حضرت مولانا حافظ مفتی محمد عبد الرحمن المعروف بہ سرکار محبت پوکھریریوی رحمۃ اللہ تعالیٰ علیہ کا نام نامی آب زر سے لکھنے کے قابل ہے، ممدوح مکرّم اپنے فضل و کمال اور علمی و روحانی آرائش و زیبائش کے اعتبار سے حسن و خوبی کا گلستاں اور علم و حکمت کا شمس بازغہ ہیں، اتنی عظیم المرتبت شخصیت پر میں نے روشنی ڈالنے کے لئے قلم اٹھایا یہ بالکل آفتاب کو چراغ دکھانے کے مرادف ہے میں قطعاً اس لائق نہیں۔

میری مجال تیری بزم اور لن ترانیاں

میں نقش پائے رہ رواں، تو افسر جمانیاں

اس لئے مجھ جیسے بے بضاعت کو یہ حق نہیں ہے کہ ان کے دینی و ملی، علمی و عملی، روحانی و عرفانی، تدریسی و تصفیٰ کارناموں پر خامہ فرسائی کی جرأت کروں، تاہم ان کے متعلق کچھ لکھنا جہاں اس لئے ہے کہ اپنے سرا حسان ناشناسی کا الزام نہ آئے ورنہ۔

میری مشاطگی کو کیا ضرورت حسن معنی کی

کہ فطرت خود بخود کرتی ہے لالہ کی حنا ہندی

سرکار محبت علیہ الرحمۃ کی ولادت باسعادت تیرہویں صدی ہجری کے نصف آخر ۱۲۷۲ھ



میں صوبہ بہار کے ضلع مظفر پور (موجودہ ضلع سیٹامڑھی) کے نہایت مشہور و معروف اور مردم خیز قصبہ ”پوکھریا شریف“ میں ہوئی اور وہی آپ کا مسکن رہا اب مدفن و مزار بھی وہیں ہے۔

نسب نامہ :- نام، محمد عبدالرحمن قادری نورالحلیسی بن استاذ الاساتذہ شیخ منیر الدین بن ریاض الدین صدیقی، کنیت : ابوالولی۔ تخلص : محبی۔

سرکار محبی علیہ الرحمہ نے اپنی آبائی درس گاہ ~~مظفر پور~~ میں علوم و فنون حاصل کیا، علوم مشرقیہ کی تحصیل سے فراغت کے بعد اولاً امانت کا کام انجام دیا، پھر گاندھی عزم کی اسلام دوز تحریک اور وہابیت و دیوبندیت کی عقیدہ سوز چال سے بیزار ہو کر امام اہل سنت فاضل بریلوی رضی اللہ تعالیٰ عنہ کی تائید میں بہار میں سرگرم عمل ہوئے، حضرت صابر اللہ چشتی مراد آبادی نے سرکار محبی کی شان میں منقبت تحریر فرمائی تھی اس کا ایک شعر یہ ہے۔

مولوی احمد رضا ہوں یا کہ تم نے ہند سے

میٹ دی ہے گاندھویت عبدالرحمن قادری

حتیٰ کہ آزادی ہند میں بھی حصہ لیا اور سلسلے میں جو بڑے بڑے شہروں میں کانفرنسیں ہوتی تھیں تو شہر مظفر پور کی کانفرنس سرکار محبی کی قیادت و صدارت میں پوکھریا شریف میں منعقد ہوئی جسکی قدر تفصیلی رپورٹ اسی زمانے میں مراد آباد سے نکلنے والا رسالہ ”السواد الاعظم“ میں شائع ہوئی تھی۔

بیعت و خلافت :- شہزادہ غوث اعظم حضرت سید داتا نورالحلیم شاہ کا شغری علیہ الرحمہ (مدفن و مزار موضع رستہ ضلع در بھنگہ بہار) کی فراست و بصیرت نے پہلی ہی نظر میں آپ کو اپنی خلافت و نیابت کے لئے منتخب فرمایا۔

مدوح مکرم سرکار محبی علیہ الرحمہ وہی ہیں جن کو امام عشق و محبت، مجدد دین و ملت فاضل بریلوی نے ”محبی“ الف حرف نہ آخر میں ضم فرما کر محبوب و مطلوب لفظ سے نوازا تھا،

چونکہ لفظ محبی کا صدور امام احمد رضا رضی اللہ تعالیٰ عنہ کی زبان فیض ترجمان سے ہوا تھا، اس لئے سرکار محبی اپنے نام کا اس لفظ کو تتمہ بنا لیا اور ہمیشہ اپنا تخلص فرماتے رہے جو کہ علم کی منزل میں ہو گیا۔ پایا ہے شاہ بریلی سے محبی کا لقب

شادماں تھے کس قدر اعلیٰ حضرت آپ سے (از، نوری کھنوی)

حب اعلیٰ حضرت کا رشتہ ایسا تھا کہ خود سرکار محبی مرتضیٰ حسن در بھنگی کے اس رسالے کا جواب جو اعلیٰ حضرت رضی اللہ تعالیٰ عنہ پر افتخار پر دازی کا مجموعہ بن کر لکھنؤ سے شائع ہوا تھا اس میں تحریر فرماتے ہیں۔

”میں مولانا احمد رضا خاں صاحب لازالت شمس افاضاتہ طالعة کا شاگرد نہیں، مرید نہیں، البتہ میں انہیں بحر ذخار علوم دینیہ اور رسمہ متعارفہ جانتا ہوں، اور اس وقت ہندوستان میں ان کا ثانی نظر نہیں آتا، بیشک اللہ تعالیٰ نے ان کو جمیل بنایا ہے“ ان الجمیل جمیل العلم والادب“ سے میں ان کا ایک محبت ہوں۔

احب الصالحین لست منهم

لعل الله یرزقنی صلاحاً

اور میرا کام ہے تادمقدور ہر جا اعتدال سے گرے ہوئے کی رہنمائی کروں اور آپ حد اعتدال کے اعتدال سے بڑھ کر گرے ہوئے ہیں۔ لہذا آپ کی تحریر پر تزدیر پر تازیانہ اصلاح رسید کرتا ہوں کہ اس سے چھٹی کا دودھ نکل جائے تو عجب نہیں، اگر آپ اس پر سنبھلے تو خیر میں بھی اپنے سیف قلم کو در نیام کر لوں گا ورنہ ضربت ضرباً بالقلم کا وہ سبق پڑھاؤں گا کہ قیامت تک یاد رہے گا، فنستعین بالنستعان وعلیہ التکلان، (الجواب المستحسن فی ردہ فوات مرتضیٰ حسن، ص ۳۱)

سرکار محبی علیہ الرحمہ کو مجدد اعظم قدس سرہ سے تین ملاقاتیں ہوئیں، دو



خط کے ساتھ اعلیٰ حضرت علیہ الرحمہ نے اپنا ایک قیمتی جوبہ بھی سرکار محبی علیہ الرحمہ کی نذر فرمائی، جو آج بھی خانقاہ رحمانیہ نوریہ میں موجود ہے، اس جلسے کی روداد اشعار میں بالتفصیل بنام ”توضیح مل“ ابو المساکین ضیاء الدین پبلی بھیتنی نے شائع فرمائی تھی سرکار محبی علیہ الرحمہ علمائے اہل سنت میں بے حد نمایاں مقام اور امتیازی شان رکھتے تھے، دین مصطفیٰ کے عظیم مبلغ، درسگاہ کے عمدہ مدرس، دارالافتاء کے بہترین مفتی، دارالتصنیف کے عالیشان مصنف، میدان تصوف کے بے مثال صوفی، میدان مناظرہ کے طلیق اللسان مناظر، فارسی واردو کے عظیم شاعر تھے، جودت طبع اور امعان نظر میں اپنی مثال آپ تھے تقاضائے وقت کے مطابق کئی کتب و رسائل تحریر فرمایا سب اسی وقت زیور طبع سے مزین ہو کر مقبول عوام و خواص ہوئیں، راقم الحروف نے متعدد رسالوں کی زیارت کی ہے، اس کے مقبولیت کی اہم سند یہ دیکھی کہ سب اکابر اہل سنت کے زیر اہتمام شائع ہوئی ہیں مثال کے طور پر چند کتب و رسائل کے اسماء درج کرتا ہوں اور ساتھ ان اکابر کے نام جن کے زیر اہتمام شائع ہوئیں۔

(۱) الحبل القوی لهدایة الغوی باہتمام۔ ابوالسائین ضیاء الدین پٹنہ بھیتی  
” ” ”  
(۲) چمک بلبل نادال معروف بہ حدیث وہابیال  
” ” ” ”  
(۳) نور الہدیٰ فی ترجمۃ المجتبیٰ  
” ” ” ”  
(۴) تعلیم تفسیر محیی  
(۵) نور الطلاب فی علم الانساب اول ” صدر الشریعہ حضرت مولانا امجد علی اعظم  
(۶) ” ” حصہ دوم ” ” ” مصنف بہار شریعت  
(۷) غرۃ المحجلین معروف بہ نور اسلام باہتمام مفسر اعظم مولانا ابراہیم رضا خاں بر  
(۸) بارہ ماسہ خادم رسول ” ” ” خادم عارفان عابد علی خاں کلکہ  
مذکورہ بالا کتب و رسائل کے علاوہ چند اور رسائل و کتب ناچیز کے پاس موجود ہیں، ان تصنیفات میں سب سے اہم خصوصیت کا حامل قرآن شریف کا فارسی ترجمہ ہے جو آنر قلمی نسخہ کی شکل میں ہے۔

تبلیغ علم دین کی غرض سے ۱۳۱۰ھ میں مدرسہ نور الہدیٰ کا قیام عمل میں جو صوبہ بہار کے علاوہ بنگال و نیپال کے تشنگان علوم کے لئے مرکز توجہ رہا، سرکار مج اپنے محدود وسائل کے باوجود ”نور الہدیٰ“ نام کا رسالہ بھی جاری فرمایا تھا۔

ان تمام خوبیوں کے حامل سرکار محبی علیہ الرحمہ قضائے الہی کے ۱۳۵۱ھ بمطابق ۱۹۳۱ء میں اپنے مالک حقیقی سے جا ملے۔

ان کو بھلا سکیں گے نہ اہل جہاں کبھی  
جو لوگ زندگی میں کوئی کام کر گئے

ان کی آخری آرام گاہ پوکھریر اشرف میں آج بھی عوام و خواص کے لئے فیض کا مرکز ہے ہر سال ”سرکار محبی کانفرنس ۱۳۲۱/۲۳ جمادی الاول کو سرکار محبی محبوب الاولیاء حضرت مولانا الحاج محمد حمید الرحمن صاحب قادری باہتمام منعقد ہوتی ہے۔



یہ دربار محبی میکہ ہے المہنت کا  
شراب معرفت پی لے جسے پینے کی حاجت ہے

(از نبیرہ العلی حضرت رحمانی میاں بریلوی)

سرکار محبی کی علمی خدمات کو دوبارہ ترتیب جدید کے ساتھ شائع کرانے کا عزم کر چکا ہوں جس کی پہلی کڑی آپ کے ہاتھوں میں ہے، دعا فرمائیں رب قدیر تلافیِ مافات کی توفیق عطا فرمائے، اپنی کم علمی کے باوجود مکمل غور و خوض کے ساتھ اس کتاب کی ترتیب اور تخصیص کا کام انجام دیا ہے پھر بھی اگر کوئی غلطی یا کسر باقی رہ گئی ہو تو اس کو میری کم علمی سمجھ کر مجھے اطلاع دیں انشاء اللہ آئندہ صحیح کر دیا جائیگا، صاحب کتاب سرکار محبتی علیہ الرحمہ اس سے بری ہیں۔

اخیر میں اپنے چند بزرگوں کا تذکرہ نہ کروں تو میرے اوپر احسان ناشناسی کا الزام آئے گا، اولاً سیدی حضور ناناجان جانشین محبی الحاج محمد حمید الرحمان صاحب قادری کی کرم نوازی ہے کہ اپنی مخصوص دعاؤں کے ساتھ اس کتاب کی طباعت کے اخراجات کا اپنے زر خاص سے انتظام فرما کر مجھے حوصلہ بخشا، ثانیاً، ماموں جان مفتی مولانا محمد رضا صاحب رحمانی و جناب مفتی محمد اشرف رضا صاحب قادری کا شکر گزار ہوں کہ یہ دونوں حضرات سرکار محبی کے علمی سرمایہ اور ان کے حالات سے متعلق معلومات فراہم فرماتے رہتے ہیں ثالثاً، مخدومہ مرحومہ والدہ کریمہ کی دعاؤں اور عم محترم مولانا محمد فاروق احمد صاحب مصباحی کی نوازشات کا احسان مند ہوں کہ جن کے وسیلے سے آج احقر اس لائق ہوا۔ رب قدیر اپنے محبوبوں کے طفیل ان سبھوں کو اجر عظیم عطا فرمائے اور میری اس کوشش کو قبول فرما کر مزید دینی خدمات کی توفیق بخشے۔ آمین بجاہ سید المرسلین اسیرِ محبت

ریحان رضا انجم مصباحی مدھو بنی بھار

۲۱ صفر ۱۴۲۲ھ مطابق ۱۵ مئی ۲۰۰۱ء

## تاثرات جمیلہ

(۱) فقیہ عصر شارح بخاری نائب مفتی اعظم ہند حضرت مولانا الحاج محمد شریف الحق صاحب امجدی علیہ الرحمہ سابق صدر شعبہ افتاء الجامعة الاشرفیہ مبارکپور اعظم گڑھ یوپی الحمد لله والصلوة والسلام علی رسول الله تعالیٰ وآلہ وصحبہ شامی بہار کے موجودہ نئے ضلع سیتاڑھی میں پوکھریرہ شریف بہت قدیم اور بافیض قصبہ ہے، یہاں مجدد اعظم اعلیٰ حضرت امام احمد رضا خاں قدس سرہ کے بہت چہیتے محبوب اور محبت حضرت مولانا شاہ عبدالرحمن عرف محبی رحمۃ اللہ تعالیٰ علیہ گزرے ہیں، جن کی شخصیت اس علاقے میں مرکز اعظم کی تھی، بہت ہی بافیض باہرکت علم ظاہر و باطن سے آراستہ مرتاض بزرگ تھے، جن کا فیض صوبہ کے باہر بھی بہت دور دور تک پھیلا اور آج بھی ان کی نسل کے ذریعہ ان کا فیض جاری ہے، ۱۱/۱۲ رجب ۱۳۲۰ھ مطابق ۱۲/۱۵ اکتوبر ۱۹۰۲ء میں کچھ غیر مقلدین نے اگر مسئلہ تقلید پر بحث کرنی چاہی تھی لیکن حضرت محبی صاحب رحمۃ اللہ علیہ کے سامنے وہ کیا نکلے ایک ہی دور آؤنڈ میں ساکت و صامت ہو گئے بلکہ تقلید شخصی کے وجوب کو تسلیم کرنا پڑا۔

اسی واقعہ کو روداد کی شکل میں بنایا، بنام الحبل القوی لہدایۃ الغوی اسی وقت چھاپ دیا گیا تھا اب نبیرہ محبی مولانا حمید الرحمن صاحب کے نواسہ محمد ریحان رضوانے مجھ سے خواہش کی کہ میں اس خاندان کے بارے میں بالاختصار کچھ تحریر کر دوں، افسوس ہے کہ میں اس خاندان سے عقیدت رکھتے ہوئے بھی حالات سے بالکل بے خبر ہوں، بہر حال عزیزی مولوی محمد ریحان رضا سلمہ وغیرہ کی دلداری کے لئے یہ چند سطریں لکھوا دیا ہوں، حالانکہ اس رسالہ پر جب مجدد اعظم اعلیٰ حضرت قدس سرہ کی تقریظ موجود ہے نہ



صرف اعلیٰ حضرت ہی کی بلکہ اس وقت کے متعدد بزرگوں کی حتیٰ کہ اس خادم کے استاذ الاستاذ فی الحدیث خاتم الحدیث حضرت مولانا وصی احمد صاحب محدث سورتی رحمۃ اللہ علیہ کی بھی تقریظ موجود ہے تو اب اس کی کوئی حاجت نہیں کہ میں اس رسالہ مبارک کے بارے میں کچھ لکھوں لا عطر بعد العروس، لیکن صرف اس امید پر میں یہ سطرین لکھوا رہا ہوں کہ ان بزرگوں کے صدقے میں میرے یہ ٹوٹے پھوٹے کلمات بھی قبول ہو جائیں گے۔ تقلید کے سلسلے میں رسالہ میں صریح ہے کہ دودر بے ہیں اول مطلق تقلید یہ فرض ہے اور جہاں تک میری معلومات کا تعلق ہے اس پر امت کا اجماع ہے، اس سے غیر مقلدین کو بھی انکار نہیں، دوسرا درجہ تقلید شخصی کا ہے یعنی چار ائمہ میں سے کسی ایک معین امام کی احکام شرعیہ میں تقلید کرنا، اس کے واجب ہونے پر بھی تمام امت کا اجماع ہے، غیر مقلدین اس کا انکار کرتے ہیں اور وہ بھی بہت یہودگی کے ساتھ یہاں تک کہ اسے بدعت اور شرک بھی کہہ دیتے ہیں۔

اس پر پہلی گزارش یہ ہے کہ غیر مقلدین کے انکار سے اس پر کوئی اثر نہیں پڑتا اس لئے کہ غیر مقلدین مسلمان نہیں اللہ عزوجل اور رسول اللہ صلی اللہ علیہ وسلم کی شان میں گستاخی کرنیکی وجہ سے اور ایک گستاخ کو اپنا امام اور پیشوا بنالینے کی وجہ سے اسلام سے خارج اور مرتد ہیں اور کسی کافر مرتد کا اس اجماعی مسئلہ سے انکار کرنا اس کے اجماعی مسئلہ ہونے پر کوئی اثر نہیں ڈالتا۔

دوسری بات یہ ہے کہ ہر مسلمان جانتا ہے کہ قرآن و حدیث سے مسائل کا استخراج سب کے بس کی بات نہیں، نہ اس کی سب کو اجازت ہے امت کا اجماع اس پر ہے کہ یہ حق صرف مجتہد کو حاصل ہے، اور مجتہد ہونے کے لئے کثیر شرائط ہیں جو اس زمانہ میں کسی بھی عالم کے اندر پائی نہیں جاتیں۔ آج ہی نہیں بلکہ تیسری صدی ہی میں یہ بات پیدا ہو گئی تھی کہ کوئی ایسا جامع شخص نہیں تھا جو مجتہد ہو، اس لئے اسی وقت پوری امت نے اجماع

کر لیا تھا کہ ہر خاص و عام، عالم و غیر عالم پر تقلید شخصی واجب ہے، وہ بھی اس قید کے ساتھ کہ چاروں مشہور ائمہ میں سے کسی ایک امام کی، لیکن غیر مقلدین اس کا انکار کرتے ہیں وہ کہتے ہیں کہ قرآن و حدیث سے مسائل کا استنباط کرنا صرف مجتہد کے ساتھ خاص نہیں بلکہ ہر مولوی قرآن و حدیث سے مسائل کا استخراج کر سکتا ہے، سر دست اس بحث کو ہمیں چھوڑ دیتے ہیں اور ہم صرف غیر مقلدین سے ایک سوال کرتے ہیں۔ کہ وہ جاہل جو فعل، نصر کا معنی بھی نہیں جانتا وہ احکام شرعیہ پر عمل کیسے کرے؟ لا محالہ ان کو کہنا پڑتا ہے وہ اپنے زمانے کے علماء کی تقلید کرے، اب ہمارا سوال یہ ہے اس زمانے کے علماء اگر آپس میں مختلف ہوں تو وہ جاہل کیا کرے گا، اس کے جواب میں غیر مقلدین کہتے ہیں ان دو مختلف علماء میں جس کی بات اس کو پسند ہو اس کو قبول کرے، اب ہر شخص سوچے کہ شریعت کی اتباع ہوئی؟ کہ اتباع نفس ہوا؟ جب اپنے پسند پر عمل کر رہا ہے تو یقیناً اپنے نفس کی اتباع کر رہا ہے، شریعت کی اتباع نہیں کر رہا ہے اب وہ مصداق ہوا اس آیت کریمہ کا ان یتبعون الا الظن وما تھوی الا نفس (النجم آیت ۲۳) ترجمہ: اور یہ لوگ تو زری گمان اور نفس کی خواہشوں کی پیروی کرتے ہیں۔

پھر اس زمانے کے علماء کا جو حال ہے سب کو معلوم ہے خصوصاً غیر مقلدین کے علماء کا اس لئے امت نے اس پر اجماع کیا کہ سلف صالحین میں جو مجتہد گزرے ہیں جن کے علم و فضل، تقویٰ پر ہیزار گاری، خدا ترسی، امت کے ساتھ خیر خواہی حق پر استقامت حق کے معاملے میں بڑی سے بڑی طاقتوں حتیٰ کہ بادشاہوں تک کی پرواہ نہ کرنا اور اس راہ میں بڑی سے بڑی مصیبت ہنس کھیل کر برداشت کر لینا سب کو معلوم ہے ان کی تقلید کی جائے اور کسی ایک معین امام کی تقلید اس لئے ضروری قرار دی گئی کہ اگر کسی ایک معین امام کی تقلید نہیں کرتا بلکہ کچھ مسائل میں ایک امام کی تقلید کرتا کچھ مسائل میں دوسرے امام کی، یہ امام کی تقلید نہیں ہوئی اپنے خواہش نفس کی تقلید ہوئی! اس لئے کہ کچھ مسائل



میں ایک امام کی بات مانتا ہے اور کچھ مسائل میں دوسرے امام کی، یہ کس بنیاد پر ہوگا، یہ مجتہد ہے نہیں کہ دلائل کی حیثیت سے کسی ایک کو ترجیح دے، لامحالہ وہ کہے گا کہ ہم کو جس امام کی جو بات پسند آتی ہے اسی کو ہم مانتے ہیں تو یہ امام کی پیروی نہیں ہوئی خواہش نفس کی پیروی ہوئی، حقیقی تقلید یہی ہے کہ جملہ احکام میں کسی ایک امام کی تقلید کی جائے اس لئے عقلی طور پر بھی تقلید شخصی واجب ہوئی۔

محمد شریف الحق امجدی

۱۳ ربیع الثانی ۱۴۲۰ھ

(۲) بحر العلوم حضرت علامہ مولانا مفتی عبدالمنان صاحب اعظمی

شیخ الحدیث مدرسہ شمس العلوم گھوسی منو

تیرہویں صدی کی دوسری دہائی میں پوکھریا ضلع مظفر پور (موجودہ ضلع سیتا مڑھی) میں حضرت مولانا العلام مولوی محمد عبدالرحمن صاحب مجتہد رحمۃ اللہ تعالیٰ علیہ اہل سنت و جماعت کے علماء میں اعلام کا درجہ رکھتے تھے، اور دین حنیف و ملت بیضائے محمدیہ صلی اللہ تعالیٰ علی صاحبہ الصلاۃ والسلام کے اساطین میں شمار ہوتے تھے۔ سارا علاقہ ان کے ایمان و علم کے نور سے روشن اور منور تھا اور علاقہ کے گمراہ فرقے آپ کے دبدبہ اور علمی جدوجہد سے خائب و خاسر رہتے تھے، آپ کا مدرسہ بھی تھا اطراف ہند سے علماء اہل سنت کو موقع بہ موقعہ جلسہ میں بلاتے تھے خود بھی صاحب تدریس و تقریر تھے۔ ایک انجمن بنام نور اسلام قائم کی تھی، الغرض آپ کی مساعی جلیلہ سے پورے دیار میں مذہب اہل سنت و جماعت کو بڑی رونق اور دیوبندیوں، وہابیوں کو نہایت وحشت تھی۔

زیر نظر رسالہ ”الحبل القوی لہدایۃ الغوی“ غیر مقلد سے مباحثہ کی روداد ہے جس میں حضرت محی صاحب نے قرآن و احادیث کے دلائل سے تقلید شرعی کو ثابت فرمایا ہے۔ جو کہ اسی زمانہ میں شائع ہو چکی تھی۔ قابل مبارکباد ہیں مولانا ریحان رضا سلمہ المنان کہ حضرت نبیؐ کے اس رسالہ کو دوبارہ ترتیب دے کر شائع کر رہے ہیں، اللہ تعالیٰ انہیں جزائے خیر عطا فرمائے۔ آمین

عبدالمنان اعظمی

مدرسہ شمس العلوم گھوسی منو پوپی

۴ ربیع الحجہ ۱۴۲۰ھ



(۳) شہزادہ صدر الشریعہ محدث کبیر حضرت علامہ ضیاء المصطفیٰ صاحب قادری

شیخ الحدیث جامعہ اشرفیہ مبارکپور اعظم گڑھ

فخر الاماثل، تاج الافاضل، عارف حقیقت، ماہر شریعت و طریقت حضرت مولانا محمد عبد الرحمن المعروف بہ سرکار محبی علیہ الرحمۃ والرضوان کا شمار اواخر تیرہویں صدی ہجری سے اوائل چودہویں صدی ہجری میں مذہب اہل سنت و جماعت کے بلند قامت علماء کرام میں ہوتا ہے۔

جوہد طبع، حفظ و اتقان، امعان نظر اور حاضر جوانی میں آپ اپنی مثال تھے، آپ کا علم مستحضر تھا، مباحثہ و مناظرہ میں بر محل آیات و احادیث سے استدلال قائم فرماتے اور قابل اعتراض گفتگو پر آپ سخت گرفت فرماتے، یہاں تک کہ مد مقابل لاجواب ہو جاتا اس رسالہ ”الحبل القوی لہدایۃ الغوی“ کے مطالعہ کے بعد یہ اندازہ لگا کہ بحث تقلید شرعی اور تقلید شخصی کے ثبوت میں ہونے والی تھی، مگر سرکار محبی علیہ الرحمۃ نے اول بحث تقلید شرعی کے ثبوت میں جب آیات و احادیث سے دلائل پیش فرمائے تو اسی پر مد مقابل لاجواب ہو کر تقلید کے وجوب کا قائل ہو گیا۔ بلاشبہ اگر بحث دونوں موضوع پر مکمل ہوتی تو بہت سارے نایاب علمی جواہر پارے ہمارے ہاتھ آتے۔

لائق ستائش ہیں عزیز گرامی ریحان رضا سلمہ جو سرکار محبی کے علمی جواہر پارے کو منصب شہود پر لانے کا عزم محکم کئے ہوئے ہیں، رب قدیر انہیں اور جذبہ صادق عطا فرمائے۔ آمین!

ضیاء المصطفیٰ قادری

۱۹ ربیع الاول شریف ۱۴۲۱ھ

## بسمہ تعالیٰ تقریظات و تصدیقات

(۱) شیخ الاسلام و المسلمین مجدد اعظم اعلیٰ حضرت امام احمد رضا قادری بریلوی قدس سرہ


الحمد لله و کفی وسلم علی المصطفیٰ و آلہ الشرفاء و صحبہ اللطفاء و العلماء و العرفاء لا سیما الائمة المجتہدین کا شفی کل خفاء و التابعین لهم باحسان و صدقہ و وفا۔

فقیر غفرلہ المولوی القدری نے اس رسالہ (الحبل القوی لہدایۃ الغوی) کو مطالعہ کیا حق سبحانہ و تعالیٰ مولانا المکرم ذی الجہد و الکرم سالک الطرق الامام حامی السنن ماجی الفتن نجدی شکر و ہائی فکرن مولانا مولوی محمد عبد الرحمن صاحب معروف نمبے جزاء اللہ سبحانہ جزاء الاحباء کو تائید دین و تبجیت مفسدین و اعانت راشدین و اہانت معاندین کے ساتھ دائم و قائم رکھے اور ان اقطار و امصار کو ان کی حمایت سنت و نکایت و بدعت مجمع مکارم۔ بلاشبہ غیر بالغ منصب اجتہاد پر تقلید ائمہ ہن قطعی قرآن عظیم و احادیث و اجماع فرض منقسم ہے اور اس سے عدول شریعت مطہرہ کے دائرہ سے خروج اور ورطہ تیرہ ضلال و نکال میں ولوج ہے اس قدر پر تو اجماع قطعی موجود بلکہ ہمتی علماء کرام وہ ضروریات دین میں معدود۔ رہی تعین متبوع جسے تقلید شخصی کہتے حق یہ ہے کہ ان ازمہ میں اس سے اصلاً مفر نہیں۔ تغیر تابع نظر اور نظر مفقود اور تغیر حسب تصریح ائمہ دین مثل امام اجل عبد اللہ بن مبارک رضی اللہ تعالیٰ عنہ وغیرہ اکابر صراحۃً فتح باب فتق و تباب ہے اور سد فتنہ اہم واجبات سے ہے تو تقلید شخصی کے وجوب میں اصلاً محل کلام نہیں اور نفی بعض نظر بعض ذات منافی ثبوت بوجہ خارجہ نہیں۔ کمالاً یشفی علی اولی التحقیق و هو التطبيق وبہ یحصل التوفیق وبہا للہ تعالیٰ التوفیق واللہ سبحانہ



وتعالى اعلم -

کتبہ عبیدہ المذنب احمد رضا البریلوی  
عفی عنہ بحمدن المصطفیٰ النبی الامی  
صلی اللہ تعالیٰ علیہ وسلم



(۲) حضرت علامہ و مولانا قاضی محمد عبدالوہید صدیقی عظیم آبادی رحمۃ اللہ تعالیٰ علیہ۔

الحمد لولہ والصلاة علی اہلہا

واقعی جو کچھ حضرت بحر العلوم امام العلماء رئیس الفقہاء مجدد ملت حاضرہ مؤید ملت قاہرہ عالم اہلسنت مولانا احمد رضا خان صاحب قبلہ مدظلہ نے دربارہ تقلید شدید ائمہ اربعہ مجتہدین رضی اللہ تعالیٰ عنہم اور نیز دربارہ تقلید شرعی کے فرمایا ہے کم و کاست صحیح ہے اور اس رسالہ کے مصنف کا بھی یہی منشا ہے۔

فجزی اللہ تعالیٰ کلیہما خیر الجزاء فی الآخرة والاولی۔

الساظر الوار خادم اہلسنت محمد عبدالوہید صدیقی سنی حنفی

عظیم آبادی عفاہ اللہ تعالیٰ عنہ وعن والدیہ

(۳) شیخ الشیوخ خاتم الحدیث حضرت علامہ و مولانا وصی احمد حنفی صاحب محدث

سورتی علیہ الرحمۃ مدرسۃ الحدیث پبلی بھیت شریف یوپی

میں نے عالم یلمعی فاضل لوزعی محقق بعدیل ومدقق بے ثیل حامی سنت ماحی بدعت مولانا ذی القلم الثاقب والرائی الصائب سیدنا مولوی محی صاحب کار رسالہ جزیلہ مسکبہ الحبل القوی لہدایۃ الغوی کو من اولہا الی آخرہا حرفاً حرفاً دیکھا اس کے دعاوی کو مبرہن اور دلائل کو روشن پایا جزا ہ اللہ تعالیٰ خیراً وجعل سعیدہ مشکور ایشک تقلید واجب ہے اور منکر اس کا خاسر اور خائب ہے۔

عقود الجواہر الیغہ میں جو حدیث شریف میں مستند کتاب اور مقبول علمائے اولی الالباب ہے، محدث مصری سیدنا المرتضیٰ الحسینی تحریر فرماتے ہیں کہ اطبق الناس الان علی ان اہلسنۃ ہم اہل المذاهب الاربعۃ الانتہی اتفاق کیا سب علماء نے اس پر کہ سنی وہی لوگ ہیں جو ان چاروں مذہب میں سے کسی خاص مذہب کے پابند ہیں اور سوالن چار مذہب والوں کے سب ناری اور دوزخی ہیں واللہ تعالیٰ اعلم وعلمہ اتم واحکم فقط۔

حررہ العبد المسکین خادم احادیث خاتم المرسلین

وصی احمد حنفی حنفی سنی صانہ اللہ تعالیٰ عن شر

کل غبی وغوی من الرافضی والوہابی والندوی -





(۴) حضرت علامہ مدق بے شیل مولانا ابو نعمان محی الدین اعجاز حسین مجددی  
رحمۃ اللہ تعالیٰ علیہ۔

الحمد لله والسلام على رسول الله صلى الله تعالى عليه وسلم

ہر شخص اہل اسلام صاحب فہم وادراک کو لازم ہے کہ اپنی لیاقت اور مبلغ علم کو  
دیکھے سمجھے خیال کرے کہ مجھ کو مرتبہ اجتہاد اور استخراج احکام معاملات و عبادات شرعی  
کا حاصل ہے یا نہیں۔ اگر ہے تو اس شخص کو تقلید کرنا کسی مذہب کی ضروری نہیں ہے خود  
لیاقت سمجھنے احکام کی آیات اور احادیث سے رکھتا ہے جہاں کہیں ضرورت ہوگی اور کسی  
واقع میں نص قرآنی اور حدیث نبوی صلی اللہ تعالیٰ علیہ وسلم اور اجماع امت کی بھر ترح  
تطبیق نہ ہوگی تو اس کو اپنے قیاس کی قوت سے کسی اصل شرعی پر ان اصول ثلاثہ میں سے  
منطبق کر لیا کسی مجتہد مطلق کی تقلید کی ضرورت اس کو نہ ہوگی یہ تو خود مجتہد ہے، حکم بقدر  
ضرورت کے نکال لے گا فاسئلوا اہل الذکران کنتم لا تعلمون (۱) کا مامور نہ ہوگا  
اور قوت اجتہادی لیاقت استخراج احکام کی حاصل نہیں ہے تو ضرور التزام اور اتباع کسی  
مذہب کا مذہب اربعہ میں سے اس شخص پر ضرور ہو گا بلا تقلید چارہ نہ ہو گا ورنہ کسی حکم اور  
حادثے کا حال مطابق احکام شرع شریف اصلاً نہ جان سکے گا اور مامور ہو گا حکم نص قطعی  
الدلالة فاسئلوا اہل الذکران کنتم لا تعلمون کا مملوک آیت شریف کے اس  
شخص پر تقلید واجب ہوگی، آیت موصوف کو وجوب تقلید کی دلیل گردانا سلف صالحین کا  
طریق اینق ہے کہ اسکو علماء معتمد علیہم نے پورے طور پر بتھیل بیان فرمایا مختصر بعض  
بعض ثقات معتبر کی عبارات بقدر حاجت کو اس تصحیح میں ذکر کی جاتی ہیں۔

(۱) پس سوال کرو علم والوں سے جو تم نہیں جانتے۔

قال العلامة سمهودی فی عقد الفرید . التقليد قبول القول  
بان يعتقد من غير معرفة دليله فاما مع معرفة دليله فلا يكون  
الا للمجتهد لتوقف معرفة الدليل على معرفة سلامته عن  
التعارض بناء على وجوب البحث عن التعارض ومعرفة  
السلامة عنه متوقف على استقراء الأدلة كلها ولا يقدر على  
ذلك الا للمجتهد ومن لم يوجب البحث عن المعارض  
والنفي بمجرد معرفة الدليل كمن اجاز التمسك بالعام قبل  
البحث عن المخصص فلم يكتف بمعرفته من غير مجتهد  
اذ لا وثق لمعرفة غيره في الأدلة الظنية وقال فيه ايضا و دليل  
وجوب تقليد غير المجتهد مجتهدا قوله تعالى مجده  
فاسئلوا اہل ذکران کنتم لا تعلمون . (۲)

(۲) ترجمہ : علامہ سمودی نے عقد الفرید میں تقلید سے متعلق فرمایا کہ بلا معرفت دلیل کسی کا قول مان لینا  
اس کو تقلید کہتے ہیں، رہا دلیل کی معرفت کیسا تھ تو یہ صرف حق مجتہد ہے اس لئے کہ دلیل کی معرفت اس  
کے تعارض سے سالم و محفوظ ہونے پر موقوف ہے، اس بنا پر کہ تعارض اور سلامتی تعارض کی بحث و تفتیش  
تمام دلیلوں کے استقراء پر موقوف ہے اور اس پر صرف مجتہد کو قدرت مل سکتی ہے، اور جو شخص محض دلیل کی  
معرفت رکھے اور معارض و نفی کا علم نہ رکھے جیسا وہ شخص جس نے حصص کی بحث و تفتیش سے قبل عام سے  
استدلال کیا تو غیر مجتہد سے یہ معرفت دلیل کافی نہیں ہے اس لئے کہ ظنی دلیلوں میں غیر مجتہد کی  
معرفت قابل وثوق اور لائق اعتماد نہیں۔

اور عقد الفرید میں یہ بھی فرمایا ہے کہ غیر مجتہد پر کسی مجتہد کی تقلید واجب ہے اس کی  
دلیل اللہ عزوجل کا ارشاد ”فاسئلوا اہل الذکران کنتم لا تعلمون“  
(پس سوال کرو علم والوں سے اگر تم نہیں جانتے)



اور قول سدید میں ہے و من لم یکن له قدرة وجب علیه اتباع من ارشده الی ما کلف به ممن هو من اهل النظر والاجتهاد والعدالة وسقط عن العاجز تکلیفه بالبحث والنظر لعجزه لقوله تعالى مجده لا یكلف الله نفساً الا وسعها ولقوله تعالى فاستلوا اهل الذکر ان کنتم لا تعلمون وهی الاصل فی اعتماد التقليد کما اشار الیه محقق ابن الهمام وقال محقق الطحطاوی وقال بعض المفسرین فعلیکم بامعشر المؤمنین باتباع الفرقة الناجية المسماة باهل السنة والجماعة فان نصرة الله تعالى وتوفيقه فی موافقتهم وخذلانه وسخطه ومقته فی مخالفتهم وهذه الطائفة الناجية قد اجتمعت الیوم فی المذاهب الاربعة هم الحنفیون والمالکیون والشافعیون والحنبلیون ومن کان خارجاً من هذه المذاهب الاربعة فی ذالک الزمان فهو من اهل البدعة والنار

اور قول سدید میں ہے کہ جس کے پاس اجتہاد نہ اس پر ان اصحاب نظر واجتہاد وعدالت کی اتباع لازم ہے جو اس کی ان امور کی طرف رہنمائی کریں جس کی اس کو تکلیف دی گئی ہے اور عاجز سے بحث و نظر کی تکلیف ساقط ہے اس کے لئے اللہ عزوجل کا ارشاد ہے ”لا یكلف الله نفساً الا وسعها“ (اللہ تعالیٰ کسی نفس کو مکلف نہیں کرتا ہے مگر اس کی طاقت کے مطابق)

اور اللہ تعالیٰ کا ارشاد ہے ”فاستلوا اهل الذکر ان کنتم لا تعلمون“ (پس سوال کرو علم والوں سے اگر تم نہیں جانتے)

اور اعتماد تقلید کی یہی اساس و بنیاد ہے جیسا کہ محقق ابن ہمام نے اس کی طرف اشارہ فرمایا اور محقق طحطاوی اور بعض مفسرین نے فرمایا، ائے جماعت مؤمنین تم پر اس فرقہ ناجیہ کی اتباع لازم و ضروری ہے جس کا نام اہل سنت و جماعت ہے کیوں کہ اللہ عزوجل کی نصرت و مدد اور اسکی توفیق ان کی موافقت و اتباع میں ہے اور اس کی ناراضگی اور غضب اور ترک نصرت ان کی مخالفت اور پیروی نہ کرنے میں ہے اور یہ فرقہ ناجیہ آج ان چار مذاہب میں جمع ہے، حنفی، مالکی، شافعی، حنبلی اور اس زمانے میں ان چار مذاہب سے جو خارج ہے وہ بد مذہب اور تاری ہے۔

علاوہ اس کے بھرت اقوال محققین متبیین تقلید کے مطولات میں مذکور ہیں اور اس پر اجماع امت ہو گیا ہے۔ پھر اتباع مذاہب اربعہ کی دو صورتیں ہیں۔ ایک تو یہ ہے کہ حادثہ واحد میں ہر چار مذکورین کا اتباع کیا جائے تو یہ صورت تظنیق ہوگی کہ باطل ہے۔ کما قال الامام الشعرانی الشافعی فی المیزان و اعلم ان الحكم الملق بباطل بالاجماع (۳) تو اب ضرور ہوا کہ کسی ایک مذہب کی مذاہب اربعہ میں سے خاص کر کے تقلید کرنی ہوگی کہ عین طریقت ہے صلف صالحین اور فضلاء المسنن والجماعہ کا اور خلاف اس کا درست نہ ہو گا در صورت خلاف ورزی مورد ہوگا نص شریف و يتبع غیر سبیل المؤمنین نو له ماتولی و نصله جہنم و سائنت مصیراً (۴) کا جب کہ تقلید اس شخص عامی غیر واقف مسائل شرعی پر کتاب و سنت و اجماع امت سے لازم ہوئی تو لا محالہ کسی مذہب کا مذاہب اربعہ میں سے کسی حادثے میں مقلد ہو گا اور رائے اس مجتہد کی ضرورت صحیح تصور کرے گا اور در صورت صحیح نہ خیال کرنے کے وہ تقلید اس کی بیکار و ملعبہ ٹھہرے گی کہ وہ امر دین میں کسی صورت سے درست نہیں ہے۔ پس ہر گاہ اس پر صحیح جان کر اور قول مجتہد خاص کو التزام کر کے عمل کیا اور دوسرا حادثہ دریافت مسئلہ کا درپیش آیا تو اس میں بھی اس شخص ناواقف کو التزام دریافت اور تقلید اسی صاحب مذہب سے ضروری ہوگا جس کو پہلے صحیح تصور کر چکا ہے ورنہ ہر حادثے میں نیا قول مجتہد علاحدہ کا تلاش کرنا ہوگا اور کمال عسرت میں پڑ جائے گا یرید الله بکم اليسر ولا یرید بکم العسر۔ (۵) کا خلاف لازم آئے گا اور نیز صورت تظنیق بھی پیدا ہو جائے گی کہ اس کی بابت قبل مذکور ہو چکا ہے کہ مخالفت اجماع کی لازم آئے گی کہ وہ جائز نہیں جبکہ اس نے ایک مذہب خاص کا التزام کر لیا تو اس کو انحراف اور رجوع طرف مذہب آخر کے صحیح نہ ہوگا،

(۳) امام شعرانی شافعی نے میزان میں فرمایا کہ تظنیق (گھلاما) حکم بالاجماع باطل ہے۔

(۴) اور جو مسلمانوں کے سوا کوئی اور راہ چاہے اسے ہم ادھر ہی پھیریں گے جدھر وہ پھر اور ہم اسے جہنم میں پہنچا دیں گے جو بولای بر اٹھکانہ ہے۔

(۵) اللہ تعالیٰ تمہارے لئے آسانی کا ارادہ کرتا ہے اور سختی کا ارادہ نہیں کرتا۔



باری سبحانہ فرماتا ہے ”اوفوا بالعہدان العہد کان مستولاً (۶)۔ اگر بعد التزام دوسرے مذہب کی طرف رجوع کیا تو نقض عہد لازم آئے گا کہ وہ ترک واجب ہوگا اور اگر بالکل ایک مذہب کو چھوڑ کر دوسرے مذہب کی طرف رجوع کریگا تو شرعاً اس پر تعزیر جاری ہوگی، فتاویٰ تاتارخانیہ میں یہ تصریح فرمایا ہے۔

من ارتحل الی مذهب الشافعی یعزر وفي جواهر الفتاوی فاما الذی لم یکن من اهل الاجتهاد فانقل من قول الی قول من غیر دلیل لکن لما یرغب من غرض الدنیا وشہوتها فهو المذموم الاثم والمستوجب للتادیب والتعزیر لارتکابه المنکر فی الدین واستخفافہ بدینہ ومذہبہ انتہی مختصراً غایۃ الاختصار بقدر الحاجة وهکذا فی الفتاوی الحماذیۃ (۷)

اور فتاویٰ عالمگیریہ میں بھی منقول ہے۔

حنفی ارتحل الی مذهب الشافعی یعزر

اور علاوہ ان کے اقوال کثیر صلحا اور فضلا اور سلف اور خلف کے موجود ہیں جن کو بتفصیل تمام ممالا مزید علیہ حضرت مولانا و مقتدا شاہ محمد ارشاد حسین مخدومی قدس سرہ العزیز نے اپنی کتاب لا جواب انتصار الحق فی رد اباطیل معیار الحق میں بحوالہ

(۶) وعدہ وفا کرو بیشک وعدے کے بارے میں سوال ہوگا۔

(۷) فتاویٰ تاتارخانیہ میں بھرتی ہے، جو امام شافعی کے مذہب کی طرف منتقل ہوا (یعنی جس پر تھا اس کو ترک کر کے) وہ مستحق تعزیر ہے۔ اور جواہر الفتاویٰ میں ہے جو شخص اہل اجتہاد سے نہ ہو پھر بلا دلیل ایک قول سے دوسرے قول کی طرف منتقل ہو جائے لیکن جب دنیوی غرض و منفعت کی رغبت سے ہو تو مذموم، گنہگار تادیب و تعزیر ہے اس لئے اس نے دین میں ایک امر منکر کا ارتکاب کیا اور اپنے دین و مذہب کو بچاؤ کمتر سمجھا، مختصر بقدر حاجت۔

اور اسی طرح فتاویٰ حمادیہ اور فتاویٰ عالمگیریہ میں بھی منقول ہے کہ حنفی اگر مذہب شافعی کی طرف منتقل ہوا تو مستحق تعزیر ہے۔

کتب و احادیث وغیرہ ۶۷ دلیل قدر اثبات تقلید شخصی میں ثابت و نقل فرمایا ہے کہ اس کا کوئی جواب باوجود انتفاضے مدت مدید و عرصہ بعید زائد از بست سال اس وقت تک از طرف مخالفین منکرین تقلید نہیں آیا ہے۔ اس پر توجہ کرنا چاہئے سواد اعظم علماء و فقہاء نے تقلید شخصی کو حنفیہ اور شافعیہ میں سے اختیار کیا ہے کہ اس پر ان کا اتفاق ہے اس کی مخالفت موجب ہے عذاب جہنم کی مؤید اسکے حدیث ”اتبعوا السواد الاعظم فانہ من شدشد فی النار“ (۸) ہے مگر غیر مقلدین تتبع اپنے نفس امارہ کے ہو کر راہ حق پر نظر نہیں فرماتے اور اپنی خواہش کے موافق بولے جاتے ہیں نظر حق مبین ان کی بے نور ہو گئی ”و من لم یجعل اللہ له نوراً فما له من نور۔ فقط

ابو نعمان محی الدین اعجاز حسین مجددی عفی عنہ

و عن والدیہ والمسلمین۔



(۸) رسول خدا ﷺ نے فرمایا پیروی کرو دینی جماعت کی پس تحقیق جو تنہا ہوا جماعت سے تنہا گیا آگ میں، اور سواد اعظم مذہب مقلدین کرام ہیں۔



(۵) محدث کبیر حضرت علامہ شاہ رحیم بخش سابق شیخ الحدیث فیض الغرباء ضلع آہ بہار علیہ رحمۃ اللہ علیہ

بسم اللہ الرحمن الرحیم

نحمدہ و نصلی۔ اما بعد اس عاجز نے رسالہ ”الحبل القوی“ کو مطالعہ کیا براہین قاطعہ و دلائل ساطعہ سے مزین و مدلل پایا بیشک مولانا و اولادنا عالم یلمعی و فاضل لودھی جناب مولوی محمد عبدالرحمان صاحب سلمہ المنان الواہب نے دریا کو کوڑے میں بھر دکھایا اور رفع اوہام باطلہ و رد مغالطات غیر مقلدین فرقہ ضالہ و دفع شکوک و شبہات و اہیہ کیلئے ایک سچا معیار بنایا جزا ہ اللہ تعالیٰ جزاء موفوراً و جعل سعیدہ مقبولاً و مشکوراً واقعی ایسے ہی لوگ مستحق انعام و اکرام قادر علام ہیں، کہ اپنے علم سے مسلمانوں کو نفع پہنچاتے، راہ ہدایت دکھاتے ہیں۔

اللہ سبحانہ نے اپنے کلام مجید میں ارشاد فرمایا۔

ماکان المؤمنون لینفروا کافۃ فلولاً نفر من کل فرقۃ منهم طائفۃ لیتفقہوا فی الدین ولینذروا قومہم اذا رجعوا الیہم لعلہم یحذرون۔

یعنی تمام مسلمان تو باہر جانے سے رہے تو کیوں نہ ہو کہ ہر گروہ سے ایک ٹکڑا نکلتا کہ تقہ فی الدین حاصل کرے اور واپس آکر اپنی قوم کو ڈر سنائے اس امید پر کہ وہ خلاف حکم کرنے سے بچیں۔

آیہ کریمہ سے چند امور ثابت ہوئے اول یہ کہ حق سبحانہ نے تقہ فی الدین کا سیکھنا فرض فرمایا، دوم یہ کہ عام مسلمین کو اس سے معاف فرمایا، سوم یہ کہ جو فقیہ ہوں ان پر تعلیم و ہدایت عام مسلمین کی لازم ہے، اور بیشک یہی لوگ اس کے مستحق ہیں کیونکہ قرآن

مجید کے مطالب کو سمجھ کر احکام نکالنا سب سے نہیں ہو سکتا بعض صحابہ کرام رضی اللہ تعالیٰ عنہم نے باوجودیکہ زبان ان کی عربی تھی فان لم تجدوا ماء کے معنی حقیقت پانی نہ پاتا سمجھ کر ایک زخمی کو تیمم کی اجازت نہ دی انہوں نے غسل فرمایا اور انتقال فرمایا، یہاں سے دو باتیں اور بھی ثابت ہوئیں۔ (۱) بغیر تحقیق کامل کسی کو کسی مسئلے کا حکم نہ دیا جائے۔ (۲) محققین فقہائے کرام کی باتوں پر عمل کیا جائے ورنہ ویسا ہی نقصان اٹھائیں گے جیسا کہ بعض صحابہ کرام رضی اللہ تعالیٰ عنہم کو دھوکا ہوا بلکہ اور بھی زیادہ مضرت پائیں گے۔ چہارم یہ کہ عام مسلمین کو ان فقہوں کی بات پر عمل کرنے کا ارشاد فرمایا پس فرضیت تقلید نص قطعی سے ثابت ہوئی کیونکہ فقہاء کرام ہی کی باتوں پر عمل کرنے کا نام تقلید ہے۔ پس بیشک یہ فرقہ ضالہ غیر مقلدین تقلید فرض قطعی کا منکر ہو کر دائرہ اہل اسلام سے خارج ہو کر خسر الدنیا و الآخرۃ ہو گیا واللہ تعالیٰ اعلم و علمہ اتم۔

کتبہ العبد الفقیر محمد رحیم بخش

السنی الحنفی الآروی عفی عنہ اللہ القوی۔



(۶) حضرت علامہ شاہ سید محمد مقصود عالم نقشبندی علیہ الرحمہ  
بسم اللہ الرحمن الرحیم

حقائق آگاہ معارف دستگاہ حائے سنت ماحی بدعت حضرت مولانا مولوی محمد  
عبدالرحمن صاحب مدظلہ العالی نے اس رسالہ ”الحبل القوی لہدایۃ الغوی“ میں  
تقلید مذہب ائمہ اربعہ کو آیات و احادیث سے خوب ہی ثابت فرمایا۔ بیشک تقلید شخصی  
واجب ہے، حق تعالیٰ نے فرمایا، فاسئلوا اہل الذکر ان کنتم لاتعلمون مولانا حضرت  
شاہ عبدالعزیز صاحب محدث دہلوی نے اپنی تفسیر فتح العزیز میں تقلید ائمہ اربعہ کو واجب  
فرمایا ہے۔ الحمد للہ والمنة۔ ہمارے مولانا محی صاحب نے منکرین تقلید ائمہ اربعہ کو  
خوب شرمندہ فرمایا ہے، جزاہ اللہ تعالیٰ۔  
طالب العلم فقیر حقیر سید محمد مقصود عالم حنفی قادری نقشبندی عفی عنہ وعن والدیہ۔

(۷) حضرت علامہ مولانا شاہ فدا احمد مجددی صاحب رحمۃ اللہ تعالیٰ علیہ۔

واقعی اس زمانے میں چونکہ وجود مجتہد نہیں بغیر تقلید کے چارہ نہیں اور تلفیق کو  
علماء نے بالاجماع حرام لکھا ہے۔ تو ضرور ہی تقلید شخصی کے وجوب کا قول کرنا پڑتا ہے  
جیسے کہ تقلید جناب مکرم معظم استاذی جناب مولوی محمد اعجاز حسین صاحب مدظلہ  
ظاہر ہے۔  
العبد فدا احمد مجددی عفی عنہ



(۸) حضرت علامہ مولانا محمد ارشد علی رحمۃ اللہ تعالیٰ علیہ  
غیر مجتہد پر تقلید امام معین کی ہر زمانہ میں واجب بلاشبہ ہے۔ چنانچہ حج قاطعہ اور  
دلائل ساطعہ سے ثبوت پر ثبوت ہوتا چلا جاتا ہے۔ علمائے معتبرین سلف و خلف کا اتفاق  
ہے۔ جیسا کہ حضرت مخدومنا نے کچھ اولہ اختصاراً تحریر فرمائے ہیں لہذا میں کہتا ہوں۔

التصحیح صحیح و الجواب نجیح

العبد الضعیف محمد ارشد علی عفی عنہ۔



(۹) التصحیح صحیح۔ محمد عنایت اللہ خان ولد حبیب اللہ خان

(۱۰) تصحیح جناب مولانا مولوی اعجاز حسین صاحب کی بہت صحیح ہے محمد لمانت اللہ



(۱۱) قد صحیح التصحیح۔ محمد ہدایت اللہ عفی عنہ



(۱۲) ہذا صحیح۔ العبد محمد ظہور الحسین عفی عنہ

(۱۳) حضرت علامہ مولانا ابو محمد محمد دیدار علی سنی حنفی علیہ الرحمۃ ساکن ریاست الور۔  
ذالك كذا لك بیشک یہ تحریر بہت صحیح ہے۔

ابو محمد دیدار علی سنی حنفی ساکن ریاست الور۔



(اس رسالہ کی مدح میں اور تقلید شرعی کے اثبات پر جہاں علماء کرام کی تقریظات موجود ہیں وہیں جناب شاہ محمد حسین صاحب رمز حاجی پوری رحمۃ اللہ علیہ نے چند رباعیات بھی تحریر فرمائی تھی، وہ رباعیات یہ ہیں)

رباعیات در مدح ایں رسالہ و اثبات تقلید شرعی از جناب شاہ محمد حسین صاحب رمز حاجی پوری۔

اثبات میں تقلید کے لکھی ہے کتاب بہر دل منکر ہے یہ شمشیر عذاب  
اب بھی جو نہ سمجھیں تو خدا سمجھے رمز دنیا میں رہیں خراب عقبی میں خراب  
تقلید کو نا فہموں نے سمجھا ہے کیا جو رمز ہے اس میں اسے سمجھے نہ ذرا  
تنہا پہ ہے پیروی جماعت کی فرض لوٹا گیا قافلے کو جس نے چھوڑا  
اسلام میں تقلید ہی ہے راہ نما جو راہ نئی چلا وہ آخر بھٹکا  
اگلوں کی روش پہ رمز چلنا ہے ضرور لگتا ہے نشان پاسے منزل کا پتہ

☆☆☆☆

☆☆

بسم الله الرحمن الرحيم

نحمد الله الكريم ونصلي على رسوله الرؤف الرحيم

قل جاء الحق وزهق الباطل ان الباطل كان زهوقاً

چاہتے تھے ہم کہ خاموشی کریں گے اختیار

پر نہ مانا مفت چھیڑا اس مت عیار نے

مکرمی قومی! السلام علیکم ورحمۃ اللہ وبرکاتہ۔ روداد جلسہ تو قالب طبع میں آنے ہی کو ہے جس کا انتظار بھی خواہاں اسلام کو ضرور ہوگا۔ انشاء اللہ تعالیٰ غنقریب شاہد مراد سے ہم آغوش ہوں گے۔ آج ۱۱-۱۲-۱۳۲۰ھ مطابق ۱۲-۱۵ اکتوبر ۱۹۰۲ء کے حالات معرض عرض میں لاتا ہوں۔

وهو هذا وما تو فیقی الا بالله علیہ تو کلت و الیہ انیب۔

لاندهبان ترہت (۹) کے دیر خوش تحریر و تقریر سحر البیان منشی محمود علی صاحب ہدایہ اللہ الی سبیل الرشاد جن کی ہر ہر ادراپر لاندهبان ترہت سو جانیں فدا کرتے ہیں، جنہوں نے ابتدائے جلسہ سے اپنی فتنہ پرداز یوں کا کوئی دقیقہ اٹھا نہیں رکھا اپنے اس قول کے زعم میں۔

ہیں جمادیتے قدم اپنا مثال شیر نر

محر کے سے جو جری ہیں پاؤں سرکاتے نہیں

مدرسہ میں آجے، دو چار روز قبل ہی سے آمد آمد کا آوازہ کسا جا چکا تھا، خواص و عوام

اطراف و جوانب نے بھی تشریف لا کر مجھے ممنون فرمایا۔

(۹) ضلع مظفر پور، در بھٹہ، مشرقی و مغربی چمپارن، موجودہ ضلع سیتا مڑھی، مدھوبنی سب

پر مشتمل ایک ترہت کمشنری قائم تھی اسی پہلے اس علاقہ کو ترہت سے بھی یاد کیا جاتا تھا، ۱۲،

اسیر محبی مصباحی۔



نشی محمود علی مع اپنے ساتھیوں کے آگئے۔

مولوی (۱۰) صاحب : بابو محمود صاحب اچھے ہو؟

محمود : جی ہاں، اچھا ہوں

مولوی صاحب : بیٹھے، محمود بیٹھ گئے

مولوی صاحب : بعد اور کلام کے کیسے آئے؟

محمود : کئی شکوک پڑ گئے ہیں جن کو بغرض رفع آپ سے پوچھنا چاہتا ہوں۔

مولوی صاحب : اگر محض شکوک ہی کا رفع کرنا ہو تو (وہابی قلن عین الحق (۱۱)

اور کتاب علی کی طرف اشارہ کر کے) ان لوگوں سے پوچھ کر شک رفع کر لو۔

محمود : جی نہیں مجھے خاص آپ ہی سے پوچھنا ہے

مولوی صاحب : اچھا جو پوچھنا ہو پوچھ لو؟

محمود : میں تقلید کو واجب نہیں جانتا

مولوی صاحب : پھر آپ کیا سمجھتے ہیں؟

محمود : مصرع خموشی معنی دارد کہ در گھن نمی آید، اس کا جواب ملا (۱۲)

مولوی صاحب : وجوب تقلید میں کس کو کلام ہے؟

محمود : تو میں اس کا جواب قرآن اور صحاح ستہ سے لوں گا

مولوی صاحب : سوائے ستہ کے فن حدیث میں کوئی اور کتاب مستند نہیں

(۱۰) مولوی صاحب سے حضرت علامہ محمد عبدالرحمن سرکار محی علیہ الرحمہ مراد ہیں، لہذا جہاں بھی

اس کتاب میں ”مولوی صاحب“ آئے وہاں سرکار محی علیہ الرحمہ مراد ہوں گے۔ ۱۲: مصباحی۔

(۱۱) عین الحق اور کتاب علی یہ دونوں حضرات حضرت محی کے شاگرد تھے اور مباحثہ کے وقت سرکار

محی کے ہمراہ تھے، اور اکثر و بیشتر یہ دونوں حضرات ایسے مقامات پر سرکار محی کے ہمراہ رہتے تھے

۱۲: اسیر محی مصباحی

(۱۲) عین الحق، میاں محمود آپ تقلید کو شرک، بدعت، کفر کیا جانتے ہیں بتلایئے تو سہی اس کا جواب

بھی وہی خاموشی ۱۲: مرتب اول

اور نہ اقوال سلف صالحین؟

محمود : نہیں!

مولوی صاحب : تو میرا جواب بھی نہیں۔ افئو منون ببعض الكتاب

وتكفرون ببعض. (۱۳)

کتاب علی : (مولوی صاحب کے اصل مدعا سے بے خبر ہو کر) مولانا سہو

فرماتے ہیں ستہ ہی سے جواب ملے گا (مولوی صاحب کی طرف سے غیر مقلد کے مناظر

محمود علی سے کیا)

مولوی صاحب : یاد رہے کہ قرآن مجید اور صحاح ستہ کے علاوہ ایک لفظ بھی

قابل التسليم تسليم نہ کیا جائے گا۔

محمود : ضرور ضرور اسکے سوا قابل التسليم نہیں۔

مولوی صاحب : پہلے آپ اقسام حدیث سے آگاہ فرمائیں پھر ستہ ہی سے جواب

لیں۔

محمود : چپ من سکت سنلم۔ پر عمل کیا اور ان کے ایک معین فرمانے لگے

یہ طول امل (۱۴) ہے اسکی کیا ضرورت ہے۔

مولوی صاحب : پھر جو اقسام نہ جانیں جواب کیا لے گا؟

اراکین اہل سنت، عوام پر قلعی کھل گئی اقسام حدیث تک جو نہ جانے وہ دعویٰ

اجتہاد کرے اللہ تعالیٰ کی شان (تعجب سے کہا)

مولوی صاحب : خالق خود اپنے برگزیدہ حبیب ﷺ کو کیش (ملت) ابراہیم

علی نبینا و علیہ السلام کی تاکید اور تمام امت مرحومہ کو اسکی اتباع و تقلید کا حکم اکید (۱۵)

فرماتا ہے جس پر نص صریح وارد ہے اور آج تک ہم میں ملت ابراہیمی جاری ہے اور خواجہ

(۱۳) کیا تم بعض کتابوں پر ایمان لاتے ہو اور بعض کا انکار کرتے ہو۔

(۱۴) لمبی امید (۱۵) تاکید کے ساتھ حکم دینا



عالم مخیر موجودات ﷺ کی اتباع ملت ابراہیم علیہ السلام از روئے قدامت ان کی ہے نہ از روئے فضیلت، اور امت کا اتباع قطعاً تقلید شرعی سیدنا ابراہیم علیہ السلام ہے اور کل متأخرین متقدمین کے مقلد ہوتے چلے آئے ہیں۔

محمود: نہیں ہر گز نہیں رسول خدا ﷺ نے اتباع ملت ابراہیم نہ کی اور نہ ان کو ضرورت اس کی تھی۔

مولوی صاحب: رسول خدا ﷺ کے اتباع ملت ابراہیم میں کس کو کلام ہے؟ محمود: اس کی دلیل؟

مولوی صاحب: ومن یرغب الی آخرہ اور قل بل ملة الى آخرہ وغیرہ تلاوت کی، جس کی تردید منجانب محمود صاحب کل (دوسرے دن پر چھوڑ دیا) پراٹھ رہی وقت مغرب آگیا اس لئے۔ ع بفر دا وعدہ ایں کار دا وند

### روز دوم (دوسرے دن)

(دوسرے دن محمود کے آنے سے قبل طلبائے مدرسہ نے جابجا اشتہارات چسپاں کئے اور یہ شعر بخط جلی لکھ کر در مسجد مدرسہ میں چسپاں کئے۔ شعر

بے ادب گمراہ لاندہب کوئی آئے نہ یاں

یہ وہ جامع ہیں کہ اس میں آتے ہیں اہل سنن

اے مجھی صاف کہہ دے ایسے گمراہوں سے تو

روہ ہویاں سے کہ یہ ہے اہل دیں کی انجمن)

محمود مع اپنے بھی خواہوں کہ آجھے مصافحہ کے لئے ہاتھ بڑھایا۔

مولوی صاحب: میں لاندہبوں سے مصافحہ نہیں کرتا۔

اراکین: محمود بیٹھ گئے اور سب بیٹھ کر ہمہ تن گوش ہو گئے اور مولوی صاحب

حسب ذیل آیات واحادیث کو اتباع اصول ملت ابراہیمی اور فرضیت اتباع یعنی تقلید شرعی کے اثبات میں پیش کر کے ان کے رد اور قبول کے منتظر رہے۔

## اثبات تقلید شرعی از آیات

(۱) وَمَنْ يَرْغَبُ عَنْ مِلَّةِ إِبْرَاهِيمَ إِلَّا مَنْ سَفِهَ نَفْسَهُ۔

اور کون پھر جاتا ہے دین ابراہیم سے مگر جس نے بیوقوف کیا اپنی جان کو

یعنی سوائے جاہل بیوقوف بد قماش کے کون ملت ابراہیم سے پھرے گا۔

(پ ا ع ۶ بقرہ آیت ۱۳۰)

(۲) وَقَالُوا كُونُوا هُوداً أَوْ نَصَارَى تَهْتَدُوا قُلْ بَلْ مِلَّةَ

إِبْرَاهِيمَ حَنِيفًا۔

ترجمہ: اور کہا یہود اور نصاریٰ نے کہ موسائی یا عیسائی ہو جاؤ راہ پاؤ

گے (حکم الہی آیا) اے محمد ﷺ تو کہہ (ایسا نہیں جو تم کہتے ہو) بلکہ ہم

ملت ابراہیم حنیف کی پیروی کرتے ہیں۔ (جلالین ص ۲۰)

(۳) قُلْ صَدَقَ اللَّهُ فَاتَّبِعُوا مِلَّةَ إِبْرَاهِيمَ حَنِيفًا۔

ترجمہ: کہہ، سچ کہا اللہ تعالیٰ نے پس پیروی کرو دین ابراہیم حنیف کی۔

(یعنی اے محمد ﷺ آپ کہہ دیجئے مخاطبوں سے کہ سچ کہا ہے اللہ تعالیٰ نے پس پیروی

کرو ملت ابراہیم کی جس پر ہم ہیں) یہاں سے دو امر ظاہر ہوئے، اتباع خاص اور ہدایت

اتباع ملت ابراہیم بعام یعنی میں اس پر ہوں تم بھی اس کی پیروی کرو۔

(جلالین پہ ۴ آل عمران ع ۱)

(۴) يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولَى

الْأَمْرِ مِنْكُمْ (۱۶)

(۱۶) اولی الامر سے تقلید شرعی فرض ہے، جیسا کہ علماء دین و فضلاء کالمین نے اس کی تشریح فرمائی

ہے، من شاء الاطلاع علیہ فلیرجع الی رسائل اهل السنة والجماعة ۱۲ مرتب اول



ترجمہ: اے لوگو! جو ایمان لائے ہو فرما برداری کرو اللہ کی اور کما نو رسول کا اور اپنے صاحبان حکم کا،

یعنی اللہ اور رسول کا حکم مانو اور اللہ اور رسول کے حکم سے امانوں کا حکم مانو، پس اتباع ائمہ عین اتباع رسول اللہ ﷺ ہے۔ (پ ۵ سورہ نساء ع ۵)

(۵) قُلْ إِنَّنِي هَدَيْتُ رَبِّي إِلَى صِرَاطٍ مُسْتَقِيمٍ، دِينًا قَيِّمًا مِّلَّةَ إِبْرَاهِيمَ حَنِيفًا۔

ترجمہ: کہہ! تحقیق کہ ہدایت کی مجھ کو میرے رب نے سیدھی راہ کی طرف دین استوار دین ابراہیم علیہ السلام حنیف کا،

یعنی اے محمد ﷺ تو کہہ! ان سے کہ مجھ کو میرے رب نے سیدھے دین ابراہیم علیہ السلام کی ہدایت کی، میں اسکا تابع ہوں۔ (جلالین شریف پ ۸ / انعام ع ۷)

(۶) مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ وَلَوْ كَانُوا أَوْلَىٰ قُرْبَىٰ مِنْ بَعْدِ مَا تَبَيَّنَ لَهُمْ أَنَّهُمْ أَصْحَابُ الْجَحِيمِ، وَمَا كَانَ اسْتِغْفَارُ إِبْرَاهِيمَ لِأَبِيهِ إِلَّا عَنْ مَوْعِدَةٍ وَعَدَهَا إِيَّاهُ فَلَمَّا تَبَيَّنَ لَهُ أَنَّهُ عَدُوٌّ لِلَّهِ تَبَرَّأَ مِنْهُ۔

ترجمہ: نہیں درست واسطے نبی کہ اور جو لوگ کہ ایمان لائے یہ کہ بخشش مانگیں واسطے مشرکوں کے اگرچہ ہوں قرابت والے پیچھے اسکے کہ ظاہر ہوا واسطے ان کے یہ کہ وہ رہنے والے دوزخ کے ہیں، اور نہیں تھا بخشش مانگنا ابراہیم علیہ السلام کا واسطے اپنے باپ کے مگر بسبب وعدے کے کہ وہ وعدہ کیا تھا، اس سے پس جب ظاہر ہوا اس کو یہ کہ وہ دشمن ہے خدا کا بیزار ہو اس سے۔ (پ ۱۱ التوبہ ع ۳)

رسول خدا ﷺ نے اتباع ابراہیم علیہ الصلوٰۃ والسلام اپنے چچا ابو طالب کے لئے بحال

شان رحمت استغفار فرمائی، جب مسلمانوں نے دیکھا کہ حضرت ابراہیم علیہ السلام نے اپنے باپ اور نبی صلی اللہ علیہ وسلم نے اپنے چچا کے لئے استغفار کی تو مسلمانوں نے بھی اپنے باپ ماں کی جو کفر میں مرے تھے بخشش مانگنی شروع کر دی، تب یہ آیت نازل ہوئی کہ آپ (ﷺ) نے اتباع ابراہیم علیہ الصلوٰۃ والسلام بخشش مانگی، اسکا حال یہ ہے کہ ابراہیم علیہ السلام نے بسبب وعدہ کے بخشش مانگی تھی، جب اس کو معلوم ہو گیا کہ وہ خدا کا دشمن ہے تو بیزار ہوا، پس آپ ﷺ بھی اتباع ابراہیم علیہ السلام مشرکوں، کافروں کے لئے دعا نہ مانگیں (ہین دلیل اثبات و تقلید ابراہیمی پر ہے فخذہ ولا تکن من الممترین)

(۷) فَاسْتَلُوا أَهْلَ الذِّكْرِ إِنْ كُنْتُمْ لَا تَعْلَمُونَ،

پس سوال کرو یاد والوں سے اگر تم نہیں جانتے، (پ ۱۱۴ النحل ع ۱۲) یہاں سے بھی تقلید شرعی کا حکم ہے دیکھو انتصار الحق ص ۵۲ لغایت ص ۶۲ اور انتصار الاسلام اور تعلیق محلی مولانا محدث سورتی مدظلہ العالی وغیرہ

(۸) ثُمَّ أَوْحَيْنَا إِلَيْكَ أَنْ اتَّبِعْ مِلَّةَ إِبْرَاهِيمَ حَنِيفًا۔

پھر وحی بھی ہم نے تیری طرف یہ کہ پیروی کرو دین ابراہیم حنیف علیہ السلام کی۔

یعنی اے محمد (ﷺ) تم دین ابراہیم علیہ السلام کی پیروی کرو، صاف اتباع ملت ابراہیم کا حکم ہے۔ (پ ۱۱۴ ع ۲۲)

اب میں وہ احادیث پیش کرتا ہوں جو میرے مقصود سے مملو ہیں۔

وہی ہذہ فاقبلوا بالانصاف الاتم۔



## اثبات تقلید شرعی از احادیث

(۱) عن حذيفة قال قال رسول الله صلى الله تعالى عليه

وسلم اقتدوا بالذين من بعدى ابى بكر وعمر. (۱۷)

ترجمہ: حضرت حذیفہ رضی اللہ تعالیٰ عنہ سے روایت ہے کہ فرمایا رسول خدا ﷺ نے اقتدا کرو میرے بعد ابوبکر اور عمر (رضی اللہ تعالیٰ عنہما) کی۔ (جو خلیفہ ہوں گے)

اور ابونصر نے زیادہ کیا ہے فانہما جبل اللہ المدود فمن تمسک بهما تمسک بالعمروۃ الوثقی لا انفصام لہما کذا فی المرقاة، یعنی پس وہ دونوں اللہ تعالیٰ کی بڑی ڈوری ہیں پس جس شخص نے تھامان کو تھاما اس نے عمروۃ وثقی یعنی مضبوط ڈوری کو جو نہیں ٹوٹی۔ (ترمذی ص ۲۰۷ ج ثانی مناقب ابوبکر رضی اللہ عنہ)

(۲) عن ابن مسعود قال قال رسول الله صلى الله تعالى عليه

وسلم اقتدوا بالذين من بعدى من اصحابى ابى بكر وعمر

واهتدوا بهدى عمار وتمسکوا بعهد ابن مسعود، (۱۸)

ترجمہ: حضرت ابن مسعود رضی اللہ تعالیٰ عنہ سے روایت ہے کہ

فرمایا رسول خدا ﷺ نے اقتدا کرو ان لوگوں کے ساتھ جو میرے بعد

میں (خلیفہ ہوں گے) میرے اصحاب سے ابوبکر اور عمر رضی اللہ تعالیٰ

عنہما کی اور سیدھی راہ چلو موافق سیرت عمار بن یاسر (رضی اللہ عنہ)

(۱۶) اولی الامر سے تقلید شرعی فرض ہے، جیسا کہ علماء دین و فضلاء کاملین نے اس کی تشریح فرمائی

ہے، من شاء الاطلاع علیہ فلیرجع الی رسائل اهل السنة والجماعة ۱۲ مرتب اول

(۱۷) اس حدیث شریف کو امام الحدیث حضرت امام اعظم ابو حنیفہ رضی اللہ تعالیٰ عنہ نے بھی

حضرت ابن مسعود رضی اللہ تعالیٰ عنہ سے روایت کیا ہے

دیکھیں مسند امام اعظم کتاب الفضائل ص ۱۸۰ مطبوعہ اصح المطابع لکھنؤ ۱۲

کے اور چنگل مارو ساتھ قول عبد اللہ بن مسعود کے (رضی اللہ تعالیٰ عنہ)  
اسے تقلید شرعی کہتے ہیں۔

(ترمذی ص ۲۲۱ ج ثانی مناقب ابن مسعود رضی اللہ تعالیٰ عنہ)

(۳) عن حذيفة قال كنا جلوساً عند النبي صلى الله تعالى عليه

وسلم فقال انى لا ادرى ما بقائى فيكم فاقتدوا بالذين من بعدى

واشار الى ابى بكر وعمر، (۱۹)

ترجمہ: حضرت حذیفہ رضی اللہ تعالیٰ عنہ سے روایت ہے کہ ہم نبی صلی اللہ تعالیٰ علیہ وسلم کے نزدیک بیٹھتے تھے پس فرمایا نبی صلی اللہ تعالیٰ علیہ وسلم نے تحقیق میں نہیں جانتا ہوں کہ کیا ہے اور کتنا ہے میرا رہنا تمہارے درمیان، پس پیروی کرو ان کی جو میرے بعد ہوں گے اور اشارہ کیا ابوبکر اور عمر رضی اللہ تعالیٰ عنہما کی طرف اسے تقلید شرعی کہتے ہیں جو حضرت کا ارشاد ہے۔ (ترمذی ص ۲۰۷ ج ثانی مناقب ابوبکر رضی اللہ تعالیٰ عنہ)

(۴) عن تميم الداري الدين النصيحة لله ورسوله ولائمة

المسلمين وعامتهم۔

ترجمہ: حضرت تمیم داری رضی اللہ تعالیٰ عنہ سے روایت ہے کہ دین خیر خواہی ہے

واسطے اللہ تعالیٰ کے اور رسول کے اور مسلمانوں کے امام اور عوام کے لئے یہ حدیث صحیح

بخاری والی داؤد ونسائی وغیرہا میں ہے۔ صاحب تیسیر القاری لائمتہ المسلمین کی شرح

میں لکھتے ہیں۔ ”وہ نیک اندیشی علماء وائمتہ اجتہاد متحسین ظن وترویج علوم ایشاں و تعظیم

وتوقیر شان“ (۲۰) (تیسیر القاری شرح بخاری جزو اول ص ۳۹) اور شیخ الاسلام کتاب

الایمان ص ۱۲۰ میں ائمتہ المسلمین کی شرح میں فرماتے ہیں۔

(۱۹) اور امام الحدیث امام اعظم ابو حنیفہ رضی اللہ تعالیٰ عنہ وغیرہ نے بھی اس کو روایت کیا ہے۔ ۱۲

(۲۰) یعنی ”لائمتہ المسلمین“ کا مطلب یہ ہے کہ علماء وائمتہ مجتہدین کے ساتھ اچھا خیال اور گمان

رکھنا اور ان کے علوم کو فروغ دینا اور ان کی تعظیم و توقیر جلالانہ ۱۲: اسیر محبی مصباحی



”ویشویان دین را چوں ائمہ مجتہدین و علماء محسن ظن و تقلید در احکام و تعظیم و تکریم ایشان بر وجه تمام و حمل مقالات ایشان بر محال صحیح و نشر علوم و مناقب ایشان با تحقیق و تنقیح“ (۲۱)

اور مترجم مشارق الانوار لکھتے ہیں کہ مسلمین کے حاکموں کی یعنی اماموں کی خیر خواہی یہ ہے کہ شرع کے موافق ان کی اطاعت کرے اور ان کی مخالفت سے بچے، یہ حدیث بھی تقلید شرعی پر دال ہے فانظر بتعمق النظر۔

(۵) عن عمر بن الخطاب رضى الله تعالى عنه اصحابي كالتجوم فبايهم اقتديتم اهتديتم۔

ترجمہ: حضرت عمر رضی اللہ تعالیٰ عنہ سے روایت ہے کہ فرمایا رسول خدا صلی اللہ تعالیٰ علیہ وسلم نے میرے اصحاب ستاروں کی طرح ہیں ان میں سے تم جس کی پیروی کرو گے راہ حق پاؤ گے یہ حدیث مشکوٰۃ میں بروایت رزین جامع صحاح ہے، ص ۳۵۴ مناقب صحابہ رضی اللہ تعالیٰ عنہم میں تقلید شرعی کا بیان اظہر من الشمس ہے۔

(۶) عن انس اتبعوا السواد الاعظم فانه من شذ شذ في النار

ترجمہ: ابن ماجہ میں حضرت انس رضی اللہ تعالیٰ عنہ سے روایت ہے کہ فرمایا رسول خدا صلی اللہ تعالیٰ علیہ وسلم نے کہ پیروی کرو بڑی جماعت کی پس تحقیق جو تنہا ہوا جماعت سے تنہا گیا آگ میں، سواد اعظم مذہب مقلدین کرام ہے

(۷) عن ابن عمر ان الله لا يجمع امتي على ضلالة ويد الله

على الجماعة ومن شذ شذ في النار،

ترجمہ: ترمذی میں حضرت ابن عمر رضی اللہ تعالیٰ عنہما سے روایت

(۲۱) دین کے رہنماؤں جیسے ائمہ مجتہدین اور علماء کی خیر خواہی یہ بیچہ ان کے ساتھ اچھا گمان اور احکام میں ان کی تقلید اور کامل طور پر ان کی تعظیم و توقیر ہے اور ان کے اقوال کو صحیح محمل پر ڈھالنا اور ان کے علوم و فضائل کو تحقیق و تنقیح کے ساتھ پھیلانا ہے۔ ۱۲: اسیر مجی مصباحی

ہے تحقیق اللہ تعالیٰ جمع نہیں کرے گا میری امت کو گمراہی پر، اور اللہ تعالیٰ کا ہاتھ جماعت پر ہے اور جو شخص کہ جدا ہوا جماعت سے تنہا جائے گا دوزخ میں۔ (ترمذی ج ثانی ص ۳۹)

مولوی صاحب نے فرمایا چونکہ آپ نے کتاب اللہ اور سنت رسول اللہ سے جو صحاح میں ہوا استدلال چاہا ہے اس لئے میں نے بھی اس قدر پر اکتفا کیا ورنہ درہند آں مباح کہ مضمون نمائندہ است

صد سال میو ان سخن زلف یار گفت (۲۲)

آپ بھی باین عنوان قرآن شریف اور صحاح ستہ ہی سے پوری پوری آیات اور احادیث سے اس کو جو چاہیں کر دکھائیں۔ ع من نمی گویم زیاں کن بفکر سود باش۔

## منشی محمود علی صاحب کی انوکھی تردید

جوابوں کے پانے کے بعد منشی صاحب کلام قدسی لے کر لکچر ار شاطریاں کی صورت پر کھڑے ہوئے اور کچھ مضامین نور نامہ اور رسالہ میلاد غلام امام شہید (۲۳) کے اس مقام کو پڑھا جہاں ہے، ”ابراہیم اس کے خان ہم کا زلہ ربا تھا“ اور کہا ایسا نبی کیسے

(۲۲) ترجمہ، اس فکر میں مت رہو کہ مضمون باقی نہیں رہا بلکہ زلف یار کے بارے میں سیکڑوں سال تک گفتگو کی جاسکتی ہے۔ ۱۲: اسیر مجی مصباحی

(۲۳) غلام امام شہید کی نظم و نثر میں بنام نعت گوئی حضرات انبیاء علیہم الصلوٰۃ والسلام اور خود پر نور سید العالین علیہ السلام کی سخت توہینیں ہیں، رسالہ موضوعات مفتریات سے مالا مال ہے۔

ہمارے سنی بھائیوں پر لازم ہے کہ اس کے پڑھنے اور سننے سے اجتناب کریں اگر میلاد شریف کا اردو میں رسالہ پڑھنا اور سننا چاہیں تو ”راحة القلوب فی ذکر مولد المحبوب“ مصنفہ مولانا عبد السميع صاحب وغیرہ جس میں روایات معتبرہ و حکایات مستندہ نظم و نثر عمدہ و پاکیزہ موافق شریعت مطہرہ توہین انبیاء علیہم الصلوٰۃ والسلام و تحجین اولیائے کرام سے منزہ ہو پڑھا سنا کریں۔ ۱۲:

ابو المساکین ضیاء الدین مرتب اول



تابع ملت ابراہیمی ہو سکتا ہے اور وقت بیان منشی صاحب کے پاؤں لرز رہے تھے منشی نبی جان سلمہ نے کہا کہ بابو محمود آپ کے پاؤں لرز رہے ہیں بیٹھ کر بیان فرمائیے! منشی صاحب بیٹھ گئے حضرات۔

ہو گیا حل عقدہ لایخل جو تھا

یہ تصرف تھا مجھے پیر کا

منشی صاحب ابھی تو اجتہاد کا دعویٰ کرتے تھے اور قرآن اور صحاح ستہ کے علاوہ لب کھولنے کو بدعت سیئہ جانتے اور شرح وقایہ جیسی متداول اور مستند کتاب کو ایک بے وقعتی سے دور ڈال دیا تھا اب وہی منشی صاحب ہیں کہ نور نامہ اور ایک چھوٹے سے رسالہ میلاد پر جو ان کے یہاں دونوں رسالے بسبب تعظیم و تکریم حضور پر نور شافع یوم الشور صلی اللہ تعالیٰ علیہ وسلم بالکل مردود، کو عمل درآمد اور اپنا تمسک کیا۔

منہ لگاتے تھے نہ دخت رزق سے کل

پیر جی آج اس کے در کے ہیں مرید

مولوی صاحب کے آیات اور احادیث سے پیش کردہ کا شاید یہی جواب تھا کہ منشی صاحب نے بدیہی فرمایا۔

کھل گئی حضرت کی قلعی کھل گئی

بس تعالیٰ کی نہ لینا شیخ جی

مولوی صاحب نے اس کے جواب میں کہ (ایسا نبی مکرم کیسے تابع ملت ابراہیمی ہو سکتا ہے) شاہ صاحب دہلوی کی قل بل ملۃ ابراہیم کے متعلق کی گئی پوری تفسیر کو پیش کیا جو صفحہ ۵۰۲ تا ۵۰۹ میں درج ہے۔ (۲۷)

حاضرین کو یہ تقریر نہایت بھائی اور لاریب فیہ کے قائل ہوئے۔ منشی صاحب

(۲۴): انگوری شراب (۲۵): ظاہری ٹیپ ٹاپ (۲۶): شنی مارنا۔

(۲۷): تفسیر فتح العزیز از شاہ عبدالعزیز محدث دہلوی علیہ الرحمہ۔

مولوی صاحب کی اس تقریر ثانی کی (جو منشی صاحب کی تقریر ثانی کی رد تھی) تردید ثانی کی طرف مائل ہوئے اور فرمایا کہ مجھے آپ اپنی کتاب دیں کہ میں تردید کروں۔

مولوی صاحب: اس مجمع میں تو آپ کے پاس اتنی کتابیں ہیں کہ کئی آدمی انکی باربرداری کے لئے کام آسکتے ہیں۔ آخر یہ ہیں کس فن کی، آپ ان کتابوں کو جو دکھلانے کو لائے ہیں یہاں سے اٹھوا دیں تب شوق سے میری سب کتابیں لیں اس پر آئیں، بایں، شائیں کے سوا کچھ بن نہ پڑانا چار مولوی صاحب نے عزیز کی کتاب علی صاحب سلمہ اللہ تعالیٰ کو اس تفسیر کے پڑھنے کا حکم دیا اور انھوں نے پڑھنا شروع کیا۔

منشی صاحب نے یوں تردید شروع کی، اتباع اور تقلید کے ایک معنی نہیں تقلید کے معنی گلے میں پھانسی ڈالنا اور اتباع کے معنی پیچھے چلنا۔

مولوی صاحب: یہاں لفظی لغوی معنی میں بحث نہیں عرفی شرعی میں کلام ہے آپ اس کو کہاں سے ثابت کرتے ہیں۔

منشی صاحب: غیاث اللغات ہاتھ میں لیے (جواب دینے کے لئے کھڑے ہوئے)

مولوی صاحب: معنی شرعی درکنار یہ کتاب تو لغات عربیہ بلکہ فارسیہ کے لیے بھی مستند نہیں ہو سکتی اکثر مقام اس کے مجروح ہیں اور جہاں صرف تفسیر اور حدیث صحاح ستہ ہی پر مدار ہو وہاں غیاث اللغات پکڑنے کو سوا اس کے کیا کہئے کہ ڈوٹے کا سارا ہے اگر معنی لغوی ہی تک دسترس تھی تو صراح، قاموس، تاج المصنوع، مجمع البحار وغیرہا من ہذا القبیل سے ثبوت دیتے۔

چرا کر لے گیا پہلو سے وہ دل

پتہ چلتا نہیں ڈھونڈے سے جس کا

صد حیف نمی بنم گفتار ترا کردار

گفتار بلا کردار بے روح بود مردار (۲۸)



افتادن و بر خاستن بادہ پرستان

در مذہب رندان خرابات نماز ہست (۲۹)

عین الحق: میاں صاحب اتباع اور تقلید کے معنی واحد ہیں۔

محمود: ہرگز نہیں، ہرگز نہیں!

خواص اور عوام کو اس وقت ان کی طلاق لسانی دعویٰ بے دلیل بے جا معلوم ہوئی اور سندیں طلب کیں تقلید و اتباع مصطلح کا بھی فرق پوچھا مگر۔

نہیں نہیں کے سوا اس نے کچھ پڑھا ہی نہیں

مگر کہ عاشق صادق کو مارے ہاں ہاں

ارباب دانش پر قلعی کھل گئی اور منشی (محمود) صاحب کی آواز تک بند ہو گئی پس (مولوی صاحب) نماز عصر ادا کرنے کے لئے تشریف لے گئے بعد نماز عصر ان کو تہی از عقل سمجھ کر ایک دم عنان (۳۰) توجہ ان کی طرف سے ڈھیلی کر دی۔ سچ ہے۔ اذا مروا باللغو مروا کراما۔

منشی محمود صاحب کے ایک معین نے انہیں تازہ افسوں (۳۱) پڑھ کر زندہ کیا وہ کھل بیٹھے، انہیں کی مرضی کے موافق مولوی صاحب بھی اپنی جگہ آ بیٹھے۔ منشی صاحب کو مولوی صاحب کے ساتھ انا امام المقتدی کا دعویٰ تھا حالانکہ مولوی صاحب کئی وجہ سے ان کے بزرگ واجب التعظیم تھے اور مولوی صاحب کی لیاقت اس کو عوام و خواص ہی سے پوچھنا چاہئے، سچ ہے۔

حسد چمی بری اے ست نظم بر حافظ

قبول خاطر و لطف سخن خدا و دست (۳۲)

(۲۸) افسوس صد افسوس کہ تمہارے عمل کو قبول کے مطابق میں نہیں دیکھتا بے عمل قول نے روح جسم کی طرح (مردہ) ہے ۱۲، اسیر محبی (۲۹) مئے پرستوں کا اٹھنا بیٹھنا، رندوں کے مذہب میں ”نماز“ ہے۔ (۳۰) لگام (۳۱) فریب، مکر، (۳۲) اے بے وقوف حاسد حافظ کی نظم پر کیوں حسد کر رہے ہو، قبول عام اور کلام خدا کی عطا کردہ چیز ہے۔

منشی محمود صاحب بجز مولوی صاحب کے دوسرے کو قابل خطاب ہی نہ سمجھتے تھے۔

مرے شہید ہو مارے تو نام غازی ہو۔

یہ راہ وہ ہے کہ ہر طرح سر فرازی ہو

یعنی اگر مولوی صاحب کا میں نے جواب نہ دیا تو میرے لئے کوئی خفت نہیں اور کاش مولوی صاحب رک گئے تو میں (منشی محمود) بہادر کھلاؤں گا مگر

ع، مادرچہ خیالیم فلک در چہ خیال۔

اس وقت ایک حکیم صاحب نے اپنی رائے کو ظاہر کیا کہ میں اس کو خلاف سمجھتا ہوں کہ دوسرا الب کھولنے کا مجاز نہ ہو بلکہ ہر شخص بطریق خیر خواہی دین اپنے اپنے مافی الضمیر کو بیان کر کے تسلی کر سکتا ہے۔ حضار نے بھی اس پر صاد کی یعنی اقرار کیا۔ اس وقت منشی (محمود) نے کہا دیکھو بھائیو! شاہ صاحب دہلوی (۳۳) اپنی تفسیر میں لایعقلون شینا ولا یہتدون کی تفسیر میں فرماتے ہیں۔ چارم آل کہ دریں آیت اشارہ است بابطال تقلید بدو طریق الخ اور بوستان میں بھی رد تقلید کے بارے میں یہ شعر ہے۔

عبادت بتقلید گمراہیست

خنک رہوے را کہ آگاہیست (۳۴)

ان دونوں باتوں سے تقلید باطل ہوئی، گمراہی ہوئی۔

عین الحق صاحب: میاں محمود! یہ فرمائیے کہ شاہ عبدالعزیز صاحب مقلد تھے یا نہیں؟

محمود: اس سے کیا؟ وہ مقلد تھے یا نہیں۔ مجھے ان کے لکھے ہوئے کو ماننا چاہئے۔

عین الحق صاحب: ان کے کل لکھے ہوئے کو ماننا چاہئے اور عجب ہے کہ شاہ عبدالعزیز صاحب نے مقلد ہو کر تقلید کو باطل لکھا۔ ہرگز نہیں ہرگز نہیں۔ شاہ عبدالعزیز صاحب

(۳۳) شاہ عبدالعزیز محدث دہلوی علیہ الرحمہ اپنی تفسیر فتح العزیز میں۔

(۳۴) تقلیدی عبادت گمراہی ہے، وہ راہ رولائق تحسین ہے جو آگاہی رکھتا ہے۔



نے اس تقلید شرعی یعنی تقلید عامی للجمہد کو ہرگز باطل نہیں لکھا، وہ تقلید ہی دوسری ہے جس کی نسبت شاہ عبدالعزیز صاحب یہ فرما رہے ہیں (اور حاضرین کی طرف متوجہ ہو کر) بھائیو! دیکھو! محمود علی صاحب نے جو کچھ فرمایا ہے بالکل فریب دہی ہے۔ شاہ صاحب نے مقلد ہو کر تقلید کو باطل لکھا اسے عقلاء سلیم الطبع کبھی مان سکتے ہیں؟ اور شاہ عبدالعزیز صاحب کو غیر مقلد بتلانا آفتاب پر خاک ڈال کر چھپانا ہے۔ حضرات یہ تقلید تقلید غیر شرعی بلکہ اسکی بھی سب سے بدتر قسم یعنی تقلید کفر ہے جسے کفار کرتے تھے۔ اور انھوں نے جواب کافی پانے پر یہ کہا کہ ما تتبع ما لفینا علیہ اباءنا فہم کانوا اعلم و خیر امننا یعنی جب یہودیوں کو رسول خدا صلی اللہ تعالیٰ علیہ وسلم نے خوبیاں اسلام کی بتلائیں اور وہ جواب سے مجبور ہوئے تو یہ کہا کہ ہم پیروی یعنی تقلید کرتے ہیں اسکی کہ ہم نے پایا ہے جس پر اپنے اباء واجداد کو اور وہ لوگ ہم سے اچھے اور زیادہ جاننے والے تھے۔

اور جسے میاں محمود نے آپ حضرات کے سامنے پیش کیا ہے وہ فریب دہی کے طور پر ہے ورنہ تقلید مذاہب حقہ فرض ہے اس کو کون باطل لکھ سکتا ہے حالانکہ شاہ عبدالعزیز صاحب نے برابر اپنی تفسیر اور دیگر تصانیف میں تقلید شرعی کو پورے طور سے ثابت کیا ہے اور

عبادت بتقلید گمراہیست

خنک رہوے را کہ آگاہیست

جسے میاں محمود نے پیش کیا ہے یہ انکی دانائی و فضیلت پر دال ہے۔ یہ ایک قصہ طلب شعر ہے یعنی جب شیخ سعدی علیہ الرحمۃ سو مناتھ میں پہنچے تو وہاں بعض پوجاریوں سے ارتباط پیدا کیا اور اس مندر کے اندر کے حالات دیکھ کر اپنے رفیق سے ان کی برائیاں بیان کیں انے (رفیق نے) اپنے سردار برہمن سے کہہ دیا وہ سب نحسی حضرت سعدی کے دشمن ہو گئے جان چننا مشکل ہو گیا آپ نے ان برہمنوں سے کہا کہ میں مسافر ہوں مجھے

یہاں کے نیک اور بد سے کم واقفیت ہے آپ لوگ مجھے بتلا دیں کہ اس بت میں کیا بات ہے جسکے سبب اسے مستحق عبادت سمجھتے ہو میں بھی اگر سمجھ لوں تو تمہارا شریک ہوں ورنہ معبود کی بے جانے دیکھا دیکھی عبادت کرنا گمراہی ہے، فرماتے ہیں۔

مہین برہمن را ستودم بلند کہ اے پیر تفسیر استاؤژند (۳۵)  
مرانیز با نقش این بت خوش است کہ شکے خوش و صبور تے دلکش است  
بدیع آیدم صورتش در نظر ولیکن زمعنہ ندارم خبر  
عبادت بتقلید گمراہیست خنک رہوے را کہ آگاہیست  
چہ معنی است در صورت این صنم کہ اول پر ستند گانش منم  
تو یہاں تقلید فی العائد کا انکار ہے تقلید شرعی مجبوث عنہ کی بحث نہیں کہ تقلید العالی للائمۃ فی الاعمال ہے مع ہذا حضرت شیخ کا یہ کلام حفظ جان کے لئے تھا و لہذا فرمایا۔

ع، مہین برہمن را ستودم بلند (۳۶)

ع، نیارستم از حق دیگر بچ گفت (۳۷)

نیز فرمایا۔

نیز فرمایا۔

زمانے بساوس گریان شدم  
کہ من زانچہ گفتم پشیمان شدم (۳۸)

(۳۵) برہمن کو میں نے خوب سراہا کہ، اے کتاب استاؤژند (زرشت کی مذہبی کتاب ہے) کی تفسیر کرنے والے شیخ۔ کہ مجھے بھی اس خوب و محبوب (بت) کے خدوخال، نقش و نگار اچھے لگ رہے ہیں، کیوں کہ اس کی شکل و صورت بڑی دلکش اور بے حد دیدہ زیب ہے۔

اس کی (ظاہری) شکل و صورت میری آنکھوں کو بھاتی ہے، لیکن میں اس کی حقیقت سے واقف نہیں ہوں۔ (لہذا بغیر جانے) تقلیدی عبادت گمراہی ہے، وہ راہ رولائق تحسین ہے جو آگاہی رکھتا ہے۔ اس (صنم) محبوب کی صورت میں کیا حقیقت پنہاں ہے (تم نہیں جانتے) اسی لئے میں اس (صنم) کا پہلا پرستار ہوں۔ (۳۶) بڑے برہمن کی میں نے خوب تعریف کی۔

(۳۷) میں حق کے علاوہ دوسری بات نہیں کہہ سکتا۔

(۳۸) ایک زمانہ تک مکر و فریب کی باتیں کرتا رہا، اور جو کچھ میں نے کہا (اب) اس پر شرمندہ ہوں۔



تو ایسے کلمات کو قرآن وحدیث کے مقابل پیش کرنا کیسی جہالت فاحشہ ہے۔ اس تقریر کو حاضرین نے بہت پسند کیا۔ منشی محمود صاحب کی آواز نے ان کی زبان سے وہ ہم نشینی اختیار کی کہ ایک دم کے لئے حلق سے باہر نکلتا سیکڑوں منزلیں طے کرنا سمجھا۔

مولوی صاحب : حضرات آپ ہی صاحبان منصف ہیں کہ جو شخص کلام پاک اور احادیث صحاح ستہ کے سوا لب کھولنا بدعت سمجھے اور کتب مستندہ ومتداول جاریہ بین العلماء الاکابر کو دراز اشک کی صورت آنکھوں سے گرا دے وہ شخص اپنے دلائل میں نور نامہ میلاد شہیدی اور یوستال پر اکتفا کرے اس کو سوا اس کے اور کہا جاسکتا ہے۔

زاهد نہ داشت تاب جمال پری رخال

کنجہ گرفت و ترس خدار ایہانہ ساخت (۳۹)

اور ٹٹی کی آڑ شکار کھیلنا ہے۔ سچ ہے۔

امتیاز حق وباطل خود ستاؤں کو کہاں

کیوں نہ فرعون ایک سمجھے سحر اور اعجاز کو

آپ ہی حضرات فرمائیں کہ پھر میں ایسے بیان شکن کو کیا کہوں لا ایمان لمن لا عہد لہ ع، اگر حق کو نہیں سمجھے تو اس مت سے خدا سمجھے

شتاب علی (۴۰) : اتبعوا السواد الاعظم کے معنی ان سے دریافت کیے اور کہا گیا کہ اس وقت ہندوستان بھر میں کون فرقہ سواد اعظم میں داخل ہے بجز حنفیہ کے۔

اراکین : محمود علی صاحب نے دائیں بائیں جھانکنا چاہا مگر الحق یعلو ولا یعلیٰ ہی برآمد ہوا۔

محمود علی : سواد اعظم یہی گروہ ہیں، اور چپ ہو گئے۔

(۳۹) زاهد پری رخ محبوبوں کے حسن و جمال کی تاب کا متحمل نہیں ہو سکا، اسی لئے اس نے گوشہ گیری اختیار کر لی ہے۔

(۴۰) یہ سرکار مجی علیہ الرحمہ کے مہنٹیں اور غالباً مد رسہ نور الہدی کے مدرس بھی تھے۔

اراکین : منشی ظہور الدین صاحب رئیس بالا ساتھ (۴۱) ان کے معین (یعنی منشی محمود کے معین) نے ان سے فرمایا کہ مولوی صاحب جو کہتے ہیں قرآن وحدیث سے اس کا ثبوت دیتے ہیں اور تم جو کہتے ہو اس کا ثبوت نہیں دیتے آج تو تمہاری بالکل آوازیں سنائی نہیں دیتیں۔

محمود علی : جی ہاں آپ ہم کو مینڈھا لڑانے کے لئے لائے تھے اچھا کیا۔

منشی ظہور الدین : تب کیا کہتے ہو ہم تو ”بالا ساتھ“ رہتے ہیں اس لئے تمہاری ایسی کہہ کر حق چھوڑ دیں۔ ہو محمود ای ہم سے نہ ہوئی ہو لا و چل کتاب اپنی سب دہم اپنے کاندھے پر رکھ کر لے چلیں۔ تو سے جواب نہ ہو سکے ہو۔ (۴۲) اور منشی صاحب نے کتابیں ان کی اپنے آگے رکھ کر اٹھانے کا حکم دیا۔

عین الحق : میاں محمود! پھر آپ وجوب تقلید شرعی کے قائل ہوئے یا نہیں؟ یا اب بھی کچھ باقی ہے؟

اگر باقی ہو تو مولوی صاحب بیٹھے ہوئے ہیں، ان سے یا میں ان کا ایک شاگرد ہوں یا بھائی مولوی کتاب علی صاحب جس سے چاہو تفسفی کر لو اب اپنے ان شکوک کو دل میں باقی نہ رہنے دو جس کے دفع کے لئے دوروز سے سرگرداں ہو۔ اپنے اس قول کو نبھاؤ! ع،

معر کے سے جو جری ہیں پاؤں سرکاتے نہیں

محمود علی صاحب : اب میں تقلید کو واجب جانتا ہوں۔

اراکین : اس وقت مولوی صاحب حکیم صاحب کی طرف متوجہ تھے، جب منشی محمود علی صاحب نے اقرار وجوب تقلید کیا تو عین الحق نے جھک کر سلام کیا اور وہ لوگ رخصت

(۴۱) یہ پوکھریا شریف سے متصل ہے۔ یہ اس زمانے میں بھی دیوبندیوں کا مرکز تھا اور اب بھی

ہے۔

(۴۲) یہ سرکار مجی کے علاقہ کی مادری زبان ہے جس کا مطلب یہ ہے کہ ”اے محمود حق کو چھوڑ کر

تمہاری باتوں پر عمل کرنا مجھ سے نہ ہو گا بلکہ کتابیں لاؤ اور چلو“۔



ہو چلے، لڑکوں نے تالیاں بجا دیں جس کا سخت تدارک کیا گیا اور منشی صاحب سے معافی کے امیدوار ہیں اور سچے دل سے دعا کرتے ہیں کہ اللہ تعالیٰ اتباع حق کی توفیق ہمیں اور عام مسلمانوں کو عطا فرمائے (آمین)

وآخر دعوانا ان الحمد لله رب العلمین والصلوة  
والسلام علی سید المرسلین ورحمة الله علی الائمة  
المجتہدین والسلام علی من اتبع الهدی.

خادمان اہل سنت

اراکین انجمن نور اسلام، پوکھریرا شریف ڈاکخانہ رائے پور ضلع مظفر پور  
(سیتامڑھی) ۱۶ رجب المرجب ۱۴۲۰ھ

## ﴿وقت کی ایک اہم ضرورت﴾

مسک اہل سنت و جماعت کی ترویج و اشاعت کی غرض سے چند اہل علم اور ہمدرد اہل سنت کے مشورہ پر ”سرکار محبی اکیڈمی“ کا قیام عمل میں لایا ہوں، ابھی چند ممبران پر مشتمل محبوب الاولیاء جانشین سرکار محبی الحاج مولانا حافظ محمد حمید الرحمن صاحب قادری خانقاہ رحمانیہ نوریہ رضویہ پوکھریرا شریف کی سرپرستی میں آہستہ آہستہ اپنے مقاصد کی جانب رواں ہے۔ فی الحال اکیڈمی کے تحت ہونے والے کام رضا منزل پوکھر ٹولہ بسفی ضلع مدھوبنی سے ہو رہے ہیں، انشاء اللہ بہت ہی جلد اکیڈمی کی صدر آفس دھاروی میں قائم ہونے جا رہی ہے۔ پھر اس کی شاخیں مختلف شہروں میں ہوں گی۔ تمام اہل سنت سے گزارش ہے کہ اس کام کی ترقی میں آپ، قلم، قدم، رقم سے میرا ساتھ دیں۔

المعلن: اسیر محبی ریحان رضا انجم مصباحی

پوکھر ٹولہ بسفی پوسٹ بھیروا لیاکتول ضلع مدھوبنی (بہار)

جنرل سکریٹری سرکار محبی اکیڈمی مدھوبنی



# سرکار محبی علیہ الرحمہ کی مطبوعہ تصنیفات

## کئی ایک مختصر جہلک

- ① تعلیم تفسیر محبی
- ② نور الہدیٰ فی ترجمۃ المحتجبی
- ③ چمکِ بلبلِ نادانِ معروف یہ حدیثِ ہایاں
- ④ الجبل القوی لہدایۃ الغوی
- ⑤ نور الطلاب فی علم الانساب اول
- ⑥ دوم
- ⑦ غرۃ المحجلین معروہ نور اسلام
- ⑧ بارہ ماسہ خادم رسول
- ⑨ الجواب المستحسن فی ردِّ
- ⑩ دیوبندی کا بطلان تلمیذ
- ⑪ نور کلید عظیم
- ⑫ ہفتوات مرتضیٰ حسن
- ⑬ نور المغیب
- ⑭ دستور السواک
- ⑮ تعلیمات مرغوب محبی اول دوم
- ⑯ قند طفلان اول دوم
- ⑰ دیور بھاؤج
- ⑱ شمع شبستان
- ⑲ خطبہ عید الفطر
- ⑳ ترجمہ قرآن پاک بزبان فارسی
- (غیر مطبوعہ)

## سرکار محبی اکیڈمی

پوکھر ٹولہ بسفی دیہیروا، کمتول مدهوبنی (بہار)